

مختصر تاریخ  
مدرسہ امینیہ اسلامیہ  
شہر دلی

ناشر  
مدرسہ امینیہ اسلامیہ  
کشمیری دروازہ، دلی

مولانا حفیظ الرحمن صاحب و اصف حضرت مفتی اعظم  
مولانا محمد کفایت اللہ صاحب کی یادگار ہیں۔ موصوف نے  
علم و تحقیق کی پوری توانائی سے کام لے کر مندرجہ ذیل قیمتی  
معلوماتی اور تاریخی مضمون تحریر کیا ہے۔ اس مضمون کی ابتدا  
اور ارتقاہ دونوں شاخوں میں آباد دہلی کی علمی عظمت پر شاہد  
عادل ہیں۔ ولی اللہی خاندان کے تذکرہ کے بغیر دینی تعلیم کا  
کوئی تذکرہ مکمل نہیں ہو سکتا۔

اس خاندان کی مرکزی شخصیتیں دہلی جیسے مرکزی شہر سے  
ابھریں اور علم و فکر اور دین و دانش کی دنیا پر چھا گئیں۔  
واصف صاحب نے مضمون مدرسہ امینیہ پر لکھا ہے۔ مگر  
دہلی مرحوم کا پورا تذکرہ اس میں آ گیا ہے۔ جس نے مضمون کی  
قدر و قیمت کو بلند سے بلند تر کر دیا ہے۔

(ازدیر ماہنامہ البلاغ بمبئی)

## پرسغیر کی ایک کامیاب دینی درگاہ

**بَلِّغُوا عَنِّي وَاُولَآئِكَ** اسلام کی اساس ایک ایسے عمل کے اوپر ہے جو دنیا میں تمام کاموں سے زیادہ کمٹن اور مرد آزا ہے۔ اور وہ ہر دعوت و تبلیغ (یعنی خدا کی مخلوق کو سچائی کی طرف بلانا اور خدا کا پیغام پہنچانا) اس کام کی خاطر اللہ رب العزۃ کے بھیجے ہوئے پیغمبروں نے اللہ کی نافرمان مخلوق کے پتھر کھاتے اور طرح طرح کی اذیتیں برداشت کیں۔ یہ پیغمبروں ہی کی ہمت و جرات تھی کہ انہوں نے ایسا کمٹن کام کیا، جو بحیثیت انسان ہونے کے انسانی طاقت سے باہر تھا۔

انبیائے پیشین کے زمانوں میں اس کام کی ذمہ داری صرف انبیاء پر تھی۔ لیکن پیغمبر آخر الزماں حضرت محمد مصطفیٰ صلی اللہ علیہ وسلم کے بعد سلسلہ نبوت کے ختم ہو جانے کا وجہ سے یہ اہم ذمہ داری آپ کی امت کو سونپ دی گئی۔ اور اس امتیازی عہدے کی وجہ سے اس کو خیر الامم کا خطاب عطا فرمایا گیا، اور امت کے علمائے راہنہ و ائمہ مجتہدین کو انبیائے پیشین کی ذمہ داری کا شرف عطا فرما کر علماء امتی کا تکلیف عیبیٰ اسی اثیل کا طفرائے امتیاز بخشا گیا۔ اور یہ سچ ہے کہ علمائے امت نے انبیاء کی جائز یعنی کاپورا پورا حق ادا کر دیا۔ بڑی بڑی سختیاں جھیلیں، تکلیفیں اٹھائیں، مگر دینا کی خدمت سے منہ نہ موڑا۔ دشمنوں کے پتھر کھائے، اپنوں

کے طعنے سننے، مگر اپنی دُھن کو نہ چھوڑا۔ بھوک، پیاس اور تنگی معاش کی پرہاش کی لو  
دین کی اشاعت اور کتاب و سنت کی تعلیم میں لگے رہے۔

تبلیغ دین کے تمام شعبوں کی اساس روایت پر ہے۔ اس باب میں  
علمائے اسلام نے بہت محنت اور جہاں فشانی کی ہے۔ اسلام میں سلسلہ روایت  
جتنا مکمل اور مضبوط ہے اس کی نظیر نہیں مل سکتی۔ یہ سلسلہ روایت ہی تو ہے جس کے  
ذریعہ سے احکام شرعیہ نکھرتے ہوئے ہم تک پہنچے ہیں۔ یوں تو کتابوں کا مطالعہ کر کے  
ذہین آدمی بڑی قابلیت پیدا کر سکتا ہے مگر حق یہ ہے کہ اس سلسلہ روایت کے ساتھ  
منسک ہونے میں بڑی برکت و سعادت ہے، اور وہ حاصل نہیں ہو سکتی جب تک  
کہ استاد اور شیخ کے آگے زانوئے تلمذتہ نہ کرے۔ استاد اور شیخ ہی اس سلسلہ الذہب  
کی وہ کڑی ہے، جو رسول اللہ صلی اللہ علیہ وسلم سے شاگردی کا رشتہ جوڑ دیتی ہے۔

**دہلی کی مرکزیت** | دین کی تعلیم اور روایت کے لئے علمائے امت نے ہر دور  
میں بڑی بڑی عظیم الشان درسگاہیں قائم کیں، مگر حضرت  
شاہ ولی اللہ رحمۃ اللہ علیہ کی درسگاہ کو جو مرکزیت حاصل ہوئی وہ کسی کو حاصل  
نہیں ہوئی۔ غیر منقسم ہندوستان میں جتنی درسگاہیں موجود ہیں ان کا سلسلہ روایت  
حضرت شاہ ولی اللہ رحمۃ اللہ علیہ تک اور ان کے ذریعہ سے مخبر صادق علیہ الصلوٰۃ  
والسلام تک پہنچتا ہے۔ حضرت شاہ صاحب کی درسگاہ پرانی دہلی میں کوچہ شیخ زور  
کے اندر واقع تھی۔ اس کا نام مدرسہ رحیمیہ تھا۔ یہ مدرسہ آپ کے والد ماجد حضرت  
شاہ عبدالرحیم رحمۃ اللہ علیہ (المتوفی ۱۱۳۱ھ) نے قائم کیا تھا۔ اب اس مقام  
پر ہندیوں کا قبرستان واقع ہے اور اسی جگہ آپ کا خاندانی مقبرہ ہے۔

مدرسہ رحیمیہ میں حضرت شاہ صاحب (المتوفی ۱۱۶۶ھ) بارہ سال یعنی  
۱۱۳۳ھ تک تعلیم و تدریس میں مشغول رہ کر پنج بیت اللہ کے لئے تشریف لے گئے

اور حرمین شریفین کے مشاہیر محدثین و مشائخ سے فیض حاصل کیا، ۱۱۴۵ھ میں آپ سفر حجاز سے واپس تشریف لاتے تو طلبہ کی بہت کثرت اور هجوم ہوا۔ مدرسے میں جگہ کی قلت اور تنگی کی وجہ سے مغل بادشاہ محمد شاہ (المتوفی ۱۱۶۱ھ) نے آپ کو شاہ جہاں آباد کے ایک محلہ (کوچہ فولادخان عقب کلاں محل) میں ایک وسیع مکان عطا فرمایا جو مدرسہ شاہ عبدالعزیز کے نام سے مشہور ہے۔ آپ اور آپ کے بعد آپ کے صاحبزادے حضرت شاہ عبدالعزیز رحمۃ اللہ علیہ (المتوفی ۱۲۳۸ھ) اسی جگہ درس تدریس میں مشغول رہے۔ اس جگہ اب محلہ آباد ہے۔ اس کے آثار میں سب صرف ایک گنبد کی ڈاٹ اور صدر دروازہ کی چوکیاں باقی رہ گئی ہیں۔ اور یہ بقیہ آثار بھی عمارتوں کے اندر دب کر غیر محسوس سے ہو گئے ہیں۔ چند واقف کار لوگ اسکی نشاندہی کر سکتے ہیں۔

حضرت شاہ عبدالعزیز کے دور میں اس درسگاہ کو زبردست مرکزیت حاصل تھی۔ آپ کے انتقال کے بعد آپ کے نواسے حضرت شاہ محمد اسحاق رحمۃ اللہ علیہ (المتوفی ۱۲۶۲ھ) نے مدرسہ شاہ عبدالعزیز کی نگرانی بھی فرمائی اور درس بھی دیتے تھے آخر میں آپ نے اپنے مکان (واقع بازار امیرخان مقابل محلہ سوزنگراں) میں مشغلہ درس جاری رکھا۔ اور ۱۲۵۶ھ میں اپنے چھوٹے بھائی، مولانا شاہ محمد یعقوب اور تمام اہل و عیال کے ساتھ مکہ معظمہ کو ہجرت فرمائی۔ آپ کی حویلی مدرسہ شاہ محمد اسحاق کے نام سے مشہور ہے۔ اور اب اس میں محلہ آباد ہے۔ اندر کچھ آثار موجود ہیں اور باہر ایک چھوٹی سی مسجد آپ کے نام سے مشہور ہے۔

دہلی کا سنبھالا تیرھویں صدی ہجری کا یہ وسطی زمانہ علم و ہنر اور ادب و فضل کے لحاظ سے بڑا معمور زمانہ تھا۔ شاہ جہاں آباد علماء و فضلاء اور اہل کمال کا مرجع و مرکز بنا ہوا تھا۔ کئی دارالعلوم ٹہری آب و تاب سے چل

رہے تھے، مگر گھر علوم و فنون اور تعلیم و تعلم کا چرچا تھا۔ حضرت شاہ عبدالعزیز،  
حضرت شاہ عبدالقادر، حضرت شاہ رفیع الدین رضوان اللہ علیہم کے تلامذہ اور  
خاندان ولی الہی کے فیضیافتہ علماء و ادباء اور شعراء و حکماء علوم و فنون کی  
خدمت میں منہمک تھے۔

مدارسہ دارالبقا اور مدارسہ دہلی میں تعلیم و تدریس اور دیگر  
مساجد و مکاتب میں وعظ و تذکیر اور علمی تذکرے رہتے تھے۔

مدارسہ دارالبقا کی بنیاد سنہ ۱۲۶۷ھ میں جامع مسجد شاہجہانی کے ساتھ رکھی گئی  
تھی۔ یہ مدرسہ جامع مسجد کے جنوب مغربی سمت سے پر واقع تھا۔ مرور زمانہ اور  
آفات و حوادث کی وجہ سے تیرھویں صدی کے اوائل میں برباد ہو چکا تھا، حضرت  
مولانا مفتی صدر الدین آزر دہ (المتوفی ۱۲۸۵ھ) نے زرخیز صرف کیے اس کی  
مرمت کرائی جو بھرے شاہی زمانے کے باقی تھے ان کی درستی کرائی، اور بعض حجرے  
ازیر نو بنوائے، درسگاہیں وغیرہ بنوائیں۔ اور مدرسے کو ازیر نو جاری کیا۔  
۱۸۵۶ء کے ہنگامے میں یہ مدرسہ ختم ہو گیا۔ عمارتیں مگر اگر صاف میدان کر دیئے گئے۔  
۱۲۶۳ھ مدرسہ دہلی یا دہلی کالج، علوم مشرقیہ کا ایک دارالعلوم تھا، جو حکومت انگلشیہ

نے ۱۸۲۵ء میں مدرسہ غازی الدین دیرون اجیری دروازہ کی شاہی عمارت میں  
جاری کیا تھا۔ اس کے صدر مدرس حضرت شاہ عبدالعزیز کے خاص شاگرد مولانا  
رشید الدین خاں دہلوی مقرر کیے گئے تھے۔ (یہ مولانا رشید الدین خاں دہلی ہیں جو  
مصنف نغمۃ ایمن کے خاص دوست تھے، دونوں میں خط و کتابت رہتی تھی،  
ان کے عربی خطوط مسکاتیب رشیدیہ کے نام سے مطبوعہ ہیں، سرسید احمد خاں،  
منشی ذکائر اللہ، مولوی ضیاء الدین، مولوی ڈپٹی نذیر احمد وغیرہ انہی کالج کے  
فیض یافتہ تھے۔ مولانا رشید الدین خاں کی وفات کے بعد ان کے عزیز شاگرد

مولانا مملوک العلی نانوتوی رحمۃ اللہ علیہ (المتوفی ۱۲۶۷ھ) صدر مدرس ہوئے۔ آپ حضرت مولانا محمد قاسم نانوتوی رحمۃ اللہ علیہ کے استاد اور مولانا محمد یعقوب نانوتوی رحمۃ اللہ علیہ (اولین صدر مدرس دارالعلوم دیوبند) کے والد ماجد تھے۔ آپ کے انتقال کے بعد آپ کے شاگرد مولوی سید محمد صاحب اس دارالعلوم کے صدر مدرس ہوئے۔ ہنگامہ ۱۸۵۷ء کے بعد جب کالج دوبارہ جاری ہوا، تو اس میں شعبہ علوم مشرقی نہیں تھا۔ اور اس کا نام دہلی کالج کے بجائے ایٹنگلوربک کالج تھا ۱۹۲۷ء کے انقلاب کے بعد کالج کے ارباب مل و عقد نے ذہنی مرعوبیت یا اور کسی مصلحت کی بنا پر اس کا نام بدل کر پھر پرانا نام دہلی کالج رکھ دیا ہے۔

اس عہد مرحوم کے علمی عروج کا کیا کہنا! حضرت مفتی صدر الدین خاں آزرہ (صدر الصدور) مولانا رشید الدین خاں (صدر مدرس مدرسہ علوم مشرقیہ) مولانا نواب قطب الدین خاں مصنف مظاہر حق، مولانا سید نذیر حسین محدث، مولانا محمد اسماعیل شہید، مولانا فضل حق خیر آبادی، مرزا غالب، فصیح الملک داغ دہلوی شیخ محمد ابراہیم ذوق، حکیم مومن خاں مومن، علاوہ ازیں سینکڑوں علماء و فضلاء جمع تھے۔ اور علم و ادب کی خدمت میں سرگرم تھے۔

مگر شاہجہاں آباد کی سیاسی مرکزیت جو کچھ باقی رہ گئی تھی، وہ بھی آہستہ آہستہ ختم ہو رہی تھی۔ روز بروز شیرازہ بگڑتا جا رہا تھا۔ سیاسی زوال کے ساتھ دینی مرکزیت بھی کمزور ہو رہی تھی۔ معلوم ہوا کہ کسی دور میں علوم و فنون کا کتنا ہی چرچا اور اہل کمال کا کتنا ہی ازدحام و اجتماع کیوں نہ ہو، قومی و ملی تعمیر و ترقی سیاسی قوت کے ممکن نہیں ہے۔ وہ زمانہ آچکا تھا کہ اہل علم گوشہ نشین ہونے یا ہجرت کرنے پر مجبور ہو رہے تھے۔

یہ ایک ۱۸۵۷ء کی قیامت رونما ہوئی۔ اور اس نے سیاسی قوت کے

ساتھ ساتھ اسلامی شعائر اور تہذیب و معاشرہ کو تہ و بالا کر دیا اور اس کے بعد جو کچھ ہوا وہ ایک طویل خونین داستان ہے۔ آخری مغل بادشاہ نادر شاہ افغانی ابو ظفر محمد سراج الدین بہادر شاہ انار اللہ برہانہ کو گرفتار کر کے رنگون دہلی میں لیجا کر قید کر دیا گیا، اور وہیں چھ سال قید میں رہ کر وہ ۱۷۰۹ء میں جنت کو سدھارنے اور رنگون ہی میں دفن ہوئے۔

ہر انقلاب اپنے ساتھ ہزاروں تباہیاں لاتا ہے اور چھوڑ جاتا ہے۔ یہاں بھی یہی ہوا۔ تعلیم کا یہ ختم ہوئی، مسجدیں مسمار ہوئیں، خانقاہیں ٹٹیں، آبادیاں ویران ہوئیں، اور دہلی کی مرکزیت ختم ہو گئی۔

بارگاہِ نبوت کی وہ امانت یعنی کتاب و سنت کا سلسلہ روایت جو علمائے راسخین کے سینوں میں پوشیدہ تھی، دہلی سے منتقل ہو گئی۔ اس کو آفاتِ سماوی اور حوادثِ ارضی سے بچا کر اور اپنے سینوں میں چھپا کر لے جانے والے کون تھے؟ حضرت مولانا محمد قاسم نانوتوی، حضرت مولانا رشید احمد گنگوہی اور حضرت مولانا محمد یعقوب نانوتوی رقدس اللہ اسرار ہم وغیرہ۔

یہ امانت حضرت شاہ محمد اسحاقی کے ہجرت فرمانے کے بعد حضرت شاہ عبدالغنی مجددی رحمۃ اللہ علیہ (المتوفی ۱۲۹۵ھ) کی طرف منتقل ہوئی۔ حضرت شاہ عبدالغنی مجددی فاروقی نے ۱۸۵۷ء کے ہنگامے کی وجہ سے حجاز مقدس کی طرف ہجرت فرمائی اور ان سے حضرت نانوتوی اور حضرت گنگوہی نے تعلیم حاصل کی، اس طرح یہ امانت دہلی سے دیوبند، بہار، پور اور گنگوہ کی طرف منتقل ہو گئی اور اسلامی علوم کا سب سے بڑا مرکز اہل علوم دیوبند قرار پایا۔

شاہجہاں آباد طویل عرصے تک اخلاقی گراؤٹ اور بدعات کا گہوارہ بنا رہا۔

اچھے لوگ یا تو رخصت ہی ہو گئے تھے یا اپنے گھروں میں عزت سنبھالے بیٹھے تھے۔ مشہور مقولہ ہے کہ ”دہلی کبھی اہل کمال سے خالی نہیں رہی“۔  
 تاریخی حیثیت سے یہ مقولہ ہمیشہ درست رہا ہے۔ امن ہونے اور عام مصافی کا اعلان ہونے کے بعد دہلی میں بہت سے علماء و فضلاء پھر جمع ہونے لگے۔ اور رفتہ رفتہ علوم و فنون کا چرچا ہونے لگا۔ اسکول و کالج جاری ہونے شروع ہوئے نئی نئی عمارتیں بنی شروع ہوئیں مگر حقیقت مگر آنکھیں کسی اور چیز کو تلاش کر رہی تھیں یعنی شاہ عبدالعزیز رحمہ کی دہلی۔

یہ ایک دریائے رحمت جوش میں آیا اور تقریباً چالیس مدرسہ امینیہ دہلی برس کے بعد پھر وہ وقت آیا کہ دہلی کی گم شدہ متاع پھر دہلی کو مل جائے۔ اور کھوئی ہوئی دولت واپس آجائے۔

۱۳۱۵ء میں مولانا نانوتوی کے شاگرد رشید حضرت شیخ الہند مولانا محمود الحسن دیوبندی رحمۃ اللہ علیہ سے چند ساعتی علوم نبویہ کی امانت اپنے سینوں میں لے کر چلے۔ ان کی آنکھوں میں انوار نبوت جھلک رہے تھے۔ اور پیشانیوں سے قاموسوں بالمعروف و تنہوں عن المنکر کے علیل القدر منصب کی عظمت ٹپک رہی تھی۔ ان چند ساتھیوں سے ہماری مراد ہے حضرت راس الحدیث مولانا محمد انور شاہ کشمیری، حضرت مفتی اعظم مولانا محمد کفایت اللہ، حضرت مولانا محمد امین الدین اور حضرت مولانا حافظ محمد ضیاء الحق دیوبندی وغیرہ (نور اللہ مرقدہم) یہ سب ہم سبق اور ہم جماعت تھے۔ تعلیم سے فارغ ہو کر حضرت شاہ صاحب بجنور تشریف لے گئے۔ اور حضرت مفتی اعظم شاہ پانپور تشریف لے گئے۔ اور مولانا امین الدین دہلی تشریف لائے اور آتے ہی ایک دینی درسگاہ کی بنیاد ڈالی یہ دینی درسگاہ جو اس وقت دنیا کے اسلام کے مشہور دینی مراکز میں سے ایک ہے مدرسہ امینیہ کے نام سے معروف و

معلوم ہے۔ یعنی دارالعلوم دیوبند، دارالعلوم ندوۃ العلماء لکھنؤ، مدرسہ امینیہ، مظاہر علوم سہارنپور، مدرسہ شاہی مراد آباد، یچند ہی مشہور دارالعلوم ہیں، جہاں تک خالص علوم نبویہ کے چشمے اہل رہے ہیں۔

اس عظیم المرتبت اور حلیل القدر درسگاہ کی بنیاد کس طرح رکھی گئی؟ شاید آپ کو خیال ہوگا کہ پہلے ملک کے مشہور لیٹروں اور شہر کے ممتاز دولتمندوں کی کانفرنس بلائی گئی ہوگی اور کئی دن کی بحث و تمحیص کے بعد وسیع پیمانے پر ایک دارالعلوم قائم کرینیکا منصوبہ بنایا گیا ہوگا، اور بہت بڑی رقم منظور کی گئی ہوگی۔ طریقہ کار سوچے گئے ہونگے دس بارہ عدد مالی و انتظامی سب کمیٹیاں بنائی گئی ہونگی۔ اس کے بعد ماہراختصیروں کی کانفرنس منعقد ہوئی ہوگی، زمین تجویز کی گئی ہوگی، ہواؤں کے نرخ معلوم کیے گئے ہوں گے۔ نقشے منظور کیے گئے ہونگے۔ پھر داغ بیل ڈالی گئی ہوگی۔ اور سب بنیاد رکھنے کے لئے کسی مشہور لیٹریا وزیر یا گورنر کا نام تجویز کیا گیا ہوگا، تاریخ اور جلسہ عام کا اعلان کیا گیا ہوگا۔ جلی عنوانات کے ساتھ کارروائیاں شائع کی گئی ہونگی العظمتہ اللہ۔

نہیں ایسا کچھ نہیں ہوا۔ ان اللہ کے بندوں نے اللہ کی مخلوق میں سے کسی کو مدد کے لئے نہیں پکارا۔ پھر کیا ہوا؟ راقم الحروف نے جو کچھ اپنے بزرگوں سے سنا وہ آپ بھی سینئے۔

اپنے ساتھیوں میں سے سب سے پہلے مولانا امین الدین دہلی آئے۔ اور مسجد حبیبتہ شاہ جی رچا وڑی بازار میں قیام فرمایا۔ کچھ دنوں کے بعد حضرت مفتی اعظم دیوبند سے دہلی آئے اور مولانا موصوف کے پاس قیام فرمایا۔ مولانا نے فرمایا کہ اسے بھائی مولوی کفایت اللہ! میں ایک مدرسہ قائم کرنا چاہتا ہوں، تم اس معاملہ میں میرا ہاتھ بٹاؤ، حضرت مفتی اعظم نے فرمایا کہ تمہارا خیال مبارک

مسعود ہے۔ میں دل سے تمہارے ساتھ ہوں۔ مگر میرا شاہجہاں پور جانا  
 ضروری ہے۔ کیونکہ میرے شفیق استاد مولانا عبیدالحق خاں جنہوں نے کوشش  
 کر کے مجھے حصول تعلیم کے لئے بھیجا تھا۔ مجھے بلا رہے ہیں۔ فرماتے ہیں کہ مدرسہ  
 عین العلم کو تمہاری ضرورت ہے، جلدی آؤ، استاد کا حکم ماننا ضروری ہے۔ میں وہاں  
 جا کر حالات کا جائزہ لوں گا اگر موقع ہوا تو آجاؤں گا۔ فی الحال میری راتے یہ ہے کہ تم  
 مولوی محمد انور کو بلاؤ۔ وہ بھی انشاء اللہ تمہارے ساتھ پورا تعاون کریں گے۔ چنانچہ  
 مولانا موصوف بجنور تشریف لے گئے۔ مولانا محمد انور شاہ مولوی مشیت اللہ بجنوری  
 کے مکان پر قیام پذیر تھے۔ مولانا نے شاہ صاحب سے اپنا مقصد بیان کیا اور  
 دہلی چلنے پر آمادہ کر لیا۔ مولانا نے شاہ صاحب سے دریافت فرمایا کہ تمہارے  
 پاس کتنے روپے ہیں؟ شاہ صاحب کے پاس اس وقت کل سات روپے  
 تھے جو انہوں نے مولانا کو دیدیئے اور انہیں سات روپیوں میں دہلی کے ٹکٹ  
 خریدے گئے۔ اللہ اللہ! عزائم کتنے بلند اور عالی۔ ایک کے پاس صرف سات  
 روپے اور ایک کی حیب خالی۔ دہلی آئے اور سنہری مسجد چاندنی چوک میں  
 شاہ صاحب کو بٹھا دیا۔ دو تین طالب علم ہیا کر لئے۔ تعلیم و تعلم کا سلسلہ  
 شروع ہو گیا۔ کچھ دنوں کے بعد مولانا موصوف نے مولانا حافظ ضیاء الحق کو بھی  
 دیوبند سے بلایا۔ لیجئے افتتاح ہو گیا۔ یہ تھے ہمارے اسلاف جو لائحہ عمل  
 سوچنے سے پہلے اور اسباب و ذرائع کی پروا کیے بغیر عمل اور محنت کرنا جانتے  
 تھے۔ اور یہی اس تربیت گاہ کی روح تھی، جس کی نمایندگی کے لئے یہ لوگ نکلے  
 تھے۔ یہ متوکلین جن کے سینوں میں معارف نبویہ کی امانت پوشیدہ تھی،  
 اور جن کی آنکھیں مشکوٰۃ رسالت سے منور تھیں۔ چار برس تک مسجد کے بورڈ پر  
 بیٹھ کر بغیر تنخواہ کے پڑھاتے رہے۔ پانچ چھ آنے روز خوراک کے لئے مدرسے

سر لیتے تھے اور بس! تقویٰ ان کا لباس، اور صبر و رضائن کا اور رضا بھوننا تھا، اور یہی پچی دھن والے تھے وہ قدسی نہاد جن کو علماء امتی کا نبیاء بنی اسرائیل کے خطاب سے نواز گیا ہے۔

مدرسہ امینیہ کی ابتداء ماہ ربیع الثانی ۱۳۱۵ھ میں ہوئی، مولانا امین الدین بانی و مہتمم اور مولانا محمد انور شاہ کشمیری سب سے پہلے صدر مدرس تھے، ۲۲ ص ۱۳۱۶ھ کو چند معززین شہر کو بلا کر سب سے پہلی میٹنگ منعقد کی گئی۔ ۱۸۹۸ء کس طرح منعقد کی گئی؟ اس کی کیفیت مولانا امین الدین کے الفاظ ہی میں یہ ہے

”گزارش ہے کہ مدرسہ امینیہ عربیہ اسلامیہ جدیدہ واقع شہر دہلی عرصہ دراز سے جاری ہو چکا ہے جب سے کہ جاری ہوا مثل کشتی دریائے بے سرو سامانی کی موجوں سے اندیشہ غرق میں تھا۔ اور ہمیشہ کترین درگاہ باری تعالیٰ میں دست بدعا تھا کہ یا مجیب الدعوات کوئی رجال الغیب ابدال بہ منت ایسا بھیج کر اس کشتی قریب الغرق کو تھامے، واہ سے شان ایزدی کہ اتفاقاً حضرت مولانا منصف علی صاحب دام مجرہ، مدرسہ مدرسہ دیوبند کسی کار ضروری کے واسطے تشریف لائے اور مدرسے کو دیکھ کر لفظ مرجہا زبان پر لائے۔ المختصر اسکا ذکر چند مسوداتوں سے کہ جو با خدا میں مولوی صاحب نے بیان فرمایا، وہ سب صاحب دوسرے روز مدرسے میں تشریف لائے کیا دیکھتے ہیں کہہیں حدیث نبوی کا درس ہوتا ہے، کسی جگہ پر فقہ کہیں اصول فقہ پڑھایا جاتا ہے، کہیں صرف و نحو کا پھر پاپا ہے۔ غرض جمیع علوم کے درس دیکھ کر حیرت میں ہوتے۔ اور سب صاحبوں نے یہ مشورہ کیا کہ اس کشتی کو اس دریائے بے سرو سامانی سے نکالنا چاہئے،

اور ایک سرپرست مقرر کرنا چاہئے، جو ہمیشہ خبر گیریاں رہے، چنانچہ  
جناب شیخ حاجی محمد اسحاق صاحب سوداگر اور جناب الف خان صاحب  
دہشتائی والے جو کہ اس جملے میں موجود تھے مقرر کیے گئے۔ اور ان  
ذات بابرکات نے خوشی سے قبول فرمایا، اور سرگرم اسلحہ مدد  
بھرتے۔

حقیقت نگر آنکھوں کو جس دولت کی تلاش تھی وہ مبدائے فیاض نے  
دہلی کو دوبارہ عطا فرمادی۔ اس درگاہ کی بنیادیں اخلاص و توکل، صبر و رزنا  
پر استوار ہوئی تھیں، اور آج تک اللہ کے فضل و کرم سے اہل اقتدار کی  
احسان مندی سے پاک ہے۔ ابتدائی دور میں اس کی امداد و اعانت کرنے  
والوں میں مندرجہ ذیل حضرات کے نام بھی موجود ہیں۔

حضرت مولانا شاہ عبدالرحیم صاحب رائے پوری، حضرت مولانا رشید احمد  
گلگوری، مولانا حکیم محمد مسعود احمد صاحب گلگوری، مولانا مولوی منبعت علی صاحب  
مدرس مدرسہ دیوبند، مولانا مفتی محمد کفایت اللہ صاحب حضرت شیخ الہند مولانا  
محمود الحسن صاحب مدرسہ دارالعلوم دیوبند، مولانا حافظ احمد صاحب  
اہتم مدرسہ دیوبند، مولانا حبیب الرحمن صاحب اور تمام مدرسین و طلبائے  
مدرسہ عالیہ فتحپوری اور حضرت مولانا خلیل احمد صاحب انبیٹھوی رحمہم اللہ  
تعالیٰ۔ غور فرمائیے کہ ان چندہ دینے والوں کے دل کس قدر غنی تھے۔

مورخہ ۸ ریح الاقل ۱۳۲۲ھ کو حضرت مولانا محمد انور شاہ کشمیری اپنی  
خاندانی ضروریات کی بنیاد پر کشمیر شریف لے گئے۔ اہتم صاحب نے مدرسہ  
کی مسند کے لئے حضرت مفتی اعظم مولانا محمد کفایت اللہ کو تجویز فرمایا، آپ اس  
وقت شاہجہاںپور کے مدرسہ عین العلم میں درس دیتے تھے۔ اہتم صاحب خود

شاہجہاںپور تشریف لے گئے۔ آپ کے مکان پر ہی قیام کیا اور دہلی آنے پر آمادہ کر لیا،  
آپ شوال ۱۳۲۱ھ میں دہلی تشریف لائے، اور شیخ الحدیث و مفتی کا عہدہ  
سنبھالا۔

کچھ عرصے کے بعد سنہری مسجد کے جنوبی قطعہ زمین پر دو چار کمرے اور چھ  
بنائے گئے، جن کا نقشہ حضرت مفتی اعظم نے خود اپنے ہاتھ سے کھینچا تھا۔ مگر  
قیام مدرسہ کے بعد سے مدرسہ میں طلبہ کی تعداد بڑھتی جا رہی تھی۔ اور جگہ کی  
تنگی ہوتی جا رہی تھی۔ چنانچہ ۱۳۳۳ھ میں مسجد پانی پتیاں (علاقہ کشمیری گیٹ)  
کے متولیوں نے مسجد اور اس کی اراضی متعلقہ ہتتم صاحب کو دیدی اور اس پر  
مدرسے کی تعمیر شروع کر دی گئی۔ مورخہ ۱۰ شوال ۱۳۳۳ھ کو جو معاہدہ تحریر  
کیا گیا، اس کی رو سے ہتتم مدرسہ امینیہ کو مسجد پانی پتیاں اور اس کی متعلقہ اراضی  
کا ہمیشہ کے لئے متولی بنا دیا گیا۔ ۱۳۳۶ھ میں مدرسہ چاندنی چوک سے منتقل ہو کر  
اپنی عمارت میں آ گیا۔

## حضرت مفتی اعظم کا اہتمام اور مجلس منتظمہ کی تشکیل

ماہ رمضان المبارک ۱۳۳۸ھ میں جبکہ حضرت مفتی اعظم اپنے شیخ و  
استاد مولانا محمود الحسن اسیر مالٹا کے استقبال کے لئے ساحل بمبئی پر تشریف لے  
گئے تھے، مولانا امین الدین بانی و ہتتم مدرسہ کی وفات ہوئی۔ جدید انتظام و  
اہتمام کا فیصلہ کرنے کے لئے مدرسے کے سرپرست اور دیگر معززین شہر کی  
درخواست پر حضرت شیخ الہند مولانا محمود الحسن رحمۃ اللہ علیہ مورخہ ۹ شوال ۱۳۳۸ھ  
کو دیوبند سے دہلی تشریف لائے، مدرسہ میں معززین شہر کا جلسہ منعقد کیا گیا، آپ نے  
مشورہ فرما کر حضرت مفتی اعظم کو مدرسے کے انتظام و اہتمام کی ذمہ داری

بھی سو نپا دی۔

مسجد پانی پتیاں جو نواب لطف اللہ خاں صادق پانی پتی نے ۱۱۳۸ھ  
۱۷۲۵ء میں بنائی تھی، بہت بوسیدہ ہو گئی تھی اور نشیب میں آگئی تھی۔ حضرت مفتی اعظم  
نے اس کو از سر نو ۱۳۵۲ھ میں نہایت خوبصورت اور سنگین تعمیر کرایا۔

حاجی محمد الف خاں کی وفات ۱۳۲۲ھ میں اور حاجی محمد اسحاق کی  
وفات ۱۵ ربیع الاول ۱۳۶۱ھ مطابق ۱۲ اپریل ۱۹۴۱ء میں ہو چکی تھی اور  
تہا آپ کے بچا اور مدرسے کی پوری ذمہ داری تھی۔ آپ شیخ الحدیث بھی تھے  
اور مفتی اعظم بھی اور مسجد و مدرسہ کے ہتھم اور متولی بھی تھے، لہذا کچھ اپنے  
منعف و نقاہت اور کچھ عہد حاضر کے رجحانات کے پیش نظر آپ نے مورخ  
۱۰ ربیع الاول ۱۳۶۲ھ مطابق ۷ مارچ ۱۹۴۳ء کو ایک مجلس منتظرہ بنائی،  
اور مدرسہ و مسجد کا اہتمام اس کے سپرد کر دیا۔ مجلس کے لئے مندرجہ ذیل ارکان  
تجویز فرمائے۔

حضرت مولانا مفتی محمد کفایت اللہ صاحب (بحیثیت ہتھم) حضرت  
شیخ الاسلام مولانا سید حسین احمد صاحب مدنی، حضرت مولانا احمد سعید  
صاحب دہلوی، حاجی رشید احمد صاحب تاجر اسلم، حکیم حاجی شریف الدین  
صاحب بقائی، حاجی مولوی عزیز الرحمن صاحب مجتہائی، حاجی حافظ محمد  
احسان الہی صاحب تاجر جفت۔

حضرت مفتی اعظم رحمۃ اللہ علیہ کے  
مدرسہ امینیہ کی تعلیمی خدمات

تہرا جامعیت اور عظمت کی وجہ سے  
آپ کے عہد اہتمام میں مدرسہ کو بے انتہا ترقی ہوئی۔ تمام علوم و فنون کے علاوہ  
چالیس چالیس طلبہ صرف درس حدیث حاصل کرتے تھے۔ طلبہ کا اخلاقی معیار

اسنا بلند ہوتا تھا کہ نظیر کے طور پر یاد کیے جاتے تھے۔ مدرسین قابل محنتی اور مخلص تھے  
 افتخار کی وجہ سے مدرسے کو دنیا کے اسلام میں مرکزیت حاصل ہو گئی۔ اور اس کو  
 تفقہ فی الدین کا سب سے بڑا مرکز و مرجع تسلیم کیا گیا۔ دارالافتاء مدرسہ امینیہ  
 کے مفتی کو امت مسلمہ نے مفتی اعظم کا خطاب دیا اور ہندی مسلمانوں کی سیاسی  
 و قومی رہنمائی کا اولین مرکز بھی مدرسہ امینیہ قرار پایا، یعنی ۱۹۱۹ء میں جب  
 حضرت مفتی اعظم نے جمعیتہ علمائے ہند کی بنیاد ڈالی تو اس کا پہلا دفتر کچھ عرصے  
 مدرسہ ہی میں رہا۔ یہ حضرت مفتی اعظم کا فہم و تدبیر اور نکتہ شناسی تھی کہ جس نے  
 مختلف انجیال علماء کو ایک پلیٹ فارم پر جمع کیا تھا۔

ہندوستان (غیر منقسم) کے علاوہ اکثر بیرونی ممالک مثلاً ایران، افغانستان  
 عراق، حجاز، چین، تبت، ملایا، برما، انڈونیشیا، افریقہ وغیرہ سے فتوے بھی  
 آتے تھے۔ اور ان ممالک سے طلبہ بھی علوم اسلامیہ اور حکم نبویہ حاصل کرنے  
 کے لئے آتے تھے۔ ہزاروں پیاسے اپنی روجوں کو سیراب کر کے یہاں سے نکلے،  
 یہاں سے نکلا ہوا خالص دین لے کر گئے۔ اور دور دراز ملکوں میں جا کر تعلیم و  
 تدریس، تبلیغ و ہدایت میں مشغول ہو گئے۔

مدرسے کے بابا میں حضرت مفتی اعظم کی خدمات اتنی عظیم الشان اور  
 مسلسل ہیں کہ مدرسے کے تذکرے اور آپ کے تذکرے میں تفریق نہیں کی  
 جاسکتی۔ مدرسے کے فارغ التحصیل علماء سب آپ کے تلامذہ ہی ہیں، اس لئے  
 ان میں سے چند حضرات کا ذکر ہم حضرت مفتی اعظم کے تلامذہ کے ضمن میں کرینگے  
 تاریخ اپنے آپ کو دہراتی ہے، اور دہلی میں تقریباً نوے  
 برس کے بعد پھر دہرائی گئی۔ ۱۹۳۷ء میں ہندوستان  
 کے اندر جو خونین انقلاب آیا، وہ اپنی تباہ کاری و طوفان انگیزی کے لحاظ سے

**دہلی کی تباہی**

۱۸۵۶ء کے انقلاب سے بہت زیادہ تھا۔ اس میں جو نوری اور سفاکی اور اسلامی شعائر کی تباہی ہوئی، اس نے تاریکیاں اور تاریکیاں کو بھی شرمندہ کر دیا۔ یوں تو تمام غیر منقسم ہندوستان میں قتل و غارت گاہ بازار گرم ہو رہا تھا۔ مگر خاص طور سے غیر منقسم صوبہ پنجاب اور صوبہ بہار میں تو خون کی لہریں بہ رہی تھیں۔ بڑی عالیشان عمارتیں آگ کی نذر ہو گئیں۔ اور سینکڑوں عبادت گاہیں مسماں کر دی گئیں جو کچھ ہوا، اور ہونار باہورخ کا قلم اس کو ضبط تحریر میں لانے سے ہمیشہ قاصر رہتا تھا۔ حقیقت یہ ہے کہ ایسے خونیں انقلاب میں جو کچھ ہوتا ہے اس کے تمام جزئیات کو قلمبند نہیں کیا جاسکتا۔ کیونکہ اس میں کام آتے والے اور جان کھونے والے لوگ ہزاروں حکایتیں اور شہادتیں اپنے ساتھ ہی لے جاتے ہیں۔

دہلی میں ۱۹۳۶ء مطابق ۱۸ اگست ۱۹۴۷ء سے منظم حملے شروع ہوئے۔ وہ فساد انگیز عناصر جو پنجاب سے قتل و غارتگری کرتے ہوئے آکر دہلی میں جمع ہو گئے تھے۔ انھوں نے مشتعل ہونے کی کوشش اختیار کر لی تھی۔ ہر ایک ہجوم ہزاروں افراد پر مشتمل ہوتا تھا۔ دہلی کے مختلف محلوں اور بستوں پر حملے کرنے لگا۔ دہلی کے پرامن باشندے جو اس قسم کے ہنگاموں سے نا آشنا تھے، جب ان پر مسلح ہوائیوں کے ہجوم نے حملہ کیا تو اس کے سوا چارہ ہی کیا تھا کہ گھر بار، مال دولت چھوڑ کر جان بچانے کی کوشش کریں۔ اگر کسی موقع پر ہمت سے کام لے کر مقابلہ کی کوشش بھی کی تو بڑی طرح تباہ کر دیئے گئے۔

مختصر یہ کہ چند روز کے ہنگاموں نے قردوں باغ، پہاڑ گنج، سبزی ہنڈی وغیرہ کے مسلمانوں کو یا شہید کر دیا یا ویران و خانہ بدوش و تباہ، جو عورتیں ہاتھ لگیں ان کی عصمت دری اور اغوا کیا گیا۔ بچوں کو ماؤں کی گود سے چھین کر ذبح

کیا گیا۔ اور اس گنبد نیلی فام کے نیچے زمین کے سخت جگر پر وہ سب کچھ ہوا جو  
دہلی کی آنکھ نے کبھی نہ دیکھا تھا۔ دہلی کی طویل و عریض اور وسیع آبادی میں  
سے صرف وسط شہر کے علاقے میں کچھ مسلم آبادی بچ گئی، جو مہینوں محصوریت  
کی حالت میں زندگی گزارتی رہی۔ (از علمائے حق)

وہ چند مبارک و مقدس نفوس جن کے سینوں میں ولی اللہی امانت مکنون  
تھی، اُس ذات مطلق کے قہر و غضب کا تماشا دیکھ رہے تھے۔ ان کے دلوں  
میں زہرہ کریمہ سوال پیدا ہوتا تھا کہ کیا یہ امانت شاہ عیال عزیز اور اسماعیل شہید  
کی دہلی سے اب پھر منتقل ہونے والی ہے؟ حضرت مفتی اعظم اپنے دولت  
خانے (واقعہ کوچہ چیلیاں) میں محصور تھے۔ اور حضرت مولانا ضیاء الحق دیوبند  
مدرسہ امینیہ میں چند طلبہ کے ساتھ بندھے، اور نگلی کوچے اور پٹریں انسانی  
خون سے سرخ ہو رہی تھیں۔ ۹ ستمبر ۱۹۴۷ء کو جب گاندھی جی دہلی آئے  
اور امن قائم کرنے کی کوشش شروع کی تو اجتماعات عملوں سے کچھ امن ہونا  
شروع ہوا، حضرت مفتی اعظم نے مولانا ضیاء الحق اور ان کے ساتھی طلباء  
کو مدرسے سے دوسری جگہ بحفاظت منتقل کرادیا۔ اور مدرسے کو مقفل کر دیا  
اس دوران میں مفتی اعظم اپنے چند شاگردوں کے ساتھ سواری میں  
(حملہ آوروں کی نگاہوں سے بچتے بچاتے) مدرسے میں تشریف لاتے  
تھے۔ کچھ دیر تشریف رکھتے تھے۔ اور پھر قفل لگا کر واپس تشریف  
لے جاتے تھے۔

مدرسہ امینیہ باوجودیکہ غیر مسلم آبادی میں واقع ہے۔ مگر اللہ  
رب العزیز کی رحمت سے بالکل محفوظ رہا۔ ان متوکلین اور صبر و رضا کے  
بندوں نے خون کے سیلابوں، آگ کے شعلوں، تلواروں کی جھنکار اور

گولیوں کی بوچھاڑ میں ولی الہی امانت کو جس طرح بچایا، یہ انہیں کی ہمت و  
 جرات تھی۔ الحمد للہ کہ وہ امانت پہلے کی طرح دہلی سے منتقل نہیں ہوئی، کچھ عرصہ  
 منتقل رہنے کے بعد مدرسہ جاری کیا گیا۔ طلبہ آتے نہیں بلکہ ہیا کیے گئے، اتنے مدرسین  
 رکھے گئے۔ اور جس طرح بھی ہوا مدرسہ جاری کر دیا گیا۔ اور آج بھی خدا کے فضل  
 سے جاری ہے۔ کتاب و سنت کی تعلیم و تدریس ہو رہی ہے۔ انہیں  
 قدسی نفس بزرگوں کی برکت تھی کہ دہلی میں کچھ مسلمان باقی بھی رہ گئے۔  
 اگر دہلی ختم ہو جاتی تو ہندوستان میں کہیں بھی شاید کوئی مسلمان نظر نہ آتا۔  
 اس دورِ ابتلا میں کس کے پاؤں نہیں اکھڑے، مگر حضرت مفتی اعظم جن کے  
 بوڑھے جسم میں رُوح جوان تھی، ہر پوچھنے والے سے صاف کہہ رہے تھے کہ  
 میں دہلی سے نہیں جاؤں گا، اگر تم جانا چاہتے ہو تو جا سکتے ہو۔

## حضرت مفتی اعظم کی وفات اور مدرسہ کا انتظام جدید

پچاس برس مسلسل حدیث کا درس دینے اور مخلوقِ خدا کو احکام شرعیہ  
 بتانے کے بعد مورخہ ۱۳ ربیع الثانی ۱۳۷۲ھ مطابق ۳۱ دسمبر ۱۹۵۲ء کو حضرت  
 مفتی اعظم نے رحلت فرمائی، آپ کی وفات کے ۱۲ دن بعد مجلس منتظمہ کا جلسہ ہوا  
 تمام ارکان کے اتفاق رائے سے حضرت شیخ الاسلام مولانا سید حسین احمد مدنی  
 نور اللہ مرقدہ نے اہتمام کا عہدہ مولانا احمد سعید صاحب کے سپرد کیا۔ اور  
 صدر مدرس حضرت مولانا ضیاء الحق دیوبندی کو بنایا۔ یکم شعبان ۱۳۷۳ھ  
 کو صدر مدرس مولانا ضیاء الحق دیوبندی بھی رحلت فرما گئے۔ اب اس وقت  
 صدر مدرس اور مفتی کے عہدے پر حضرت مفتی اعظم کے قابل ترین شاگرد حضرت  
 مولانا مفتی محمد عبدالغنی صاحب دام مجدہ فائز ہیں۔ اور اب ۱۹۶۶ء میں

صدر مدرس و صدر مفتی حضرت مولانا سید محمد میاں صاحب ہیں۔ اور اہتمام و انتظام کی پوری ذمہ داری راقم الحروف حفیظ الرحمن و اصف (ابن حضرت مفتی اعظم) کے کمزور کندھوں پر ہے۔ کمترین اگرچہ اس بار امانت کے اٹھانے کی اہلیت نہیں رکھتا، مگر مندرجہ ذیل اکابر جو اس وقت مجلس منتظم کے ارکان ہیں نگرانی و رہنمائی فرماتے ہیں۔

حضرت سبحان الہند مولانا احمد سعید صاحب دہلوی۔ حضرت مولانا محمد حفیظ الرحمن صاحب سیوہاروی۔ حکیم حاجی شریف الدین صاحب بقبائی۔ حاجی سجاد حافظ محمد نسیم صاحب۔ مولوی سعید الرحمن صاحب مجبائی۔ حضرت مولانا مفتی عتیق الرحمن صاحب عثمانی۔ ممکن ہے کہ ان نفوس قدسیہ کی نگاہ التفات سے یہ خاک کیمیا بن جائے۔ و ما ذلک علی اللہ بعزیز۔

جیسا کہ گذشتہ سطور میں عرض کیا جا چکا ہے، مدرسے کی بنیاد سعی و عمل و صبر و توکل پر قائم ہوتی ہے۔ اس کی وہ شان آج بھی قائم ہے۔ اس کا کام اہل خیر حضرات کی امداد و اعانت سے چل رہا ہے۔

دیں کامرانی ٹوٹ جانے سے سہارونگہ کہ خود اپنا سفینہ اہل ایمان توڑ دیتے ہیں آٹھ مدرسے ہیں جو تفسیر حدیث، فقہ وغیرہ کی درس تدریس میں مشغول ہیں۔ ساتھ ساتھ طلبہ اس وقت بھی عربی کی تعلیم پاتے ہیں۔ مدرسے کی عمارت جو بازار نصیر گنج کشمیری گیٹ میں واقع ہے۔ یہ منزلہ اور شاندار ہے، مدرسہ نے اپنی شاندار روایات کے لحاظ سے بھی ایک عظیم القدر دینی مرکز ہے اور اس کی عمارت بھی اپنی عظمت کے لحاظ سے اسلاف کی مقدس یادگار ہے۔

# مدرسہ امینیہ کے اکابر اور علمائے کرام

## حضرت مولانا امین الدین ربانی و بہتم مدرسہ امینیہ

آپ تقریباً ۱۲۸۰ھ میں اورنگ آباد دکن میں پیدا ہوئے۔ پھر ایولہ ضلع ناسک میں سکونت اختیار کی۔ آپ ۱۲۸۶ھ میں بغرض تحصیل علم دارالعلوم دیوبند میں آئے۔ ۱۳۰۶ھ میں مدرسہ اعجازیہ شاہجہانپور میں جا کر داخل ہوئے۔ وہاں مولوی نادر الدین سے معقولات کی کچھ کتابیں پڑھیں۔ مولانا نادر الدین فلسفہ و منطق میں مولانا عبدالرحمن آبادی بہن مولانا فضل حق کے شاگرد خاص تھے۔ اس عرصے میں مولانا موصوف شاہجہانپور میں محلہ سن زئی کی مسجد میں مقیم رہے۔ پھر دیوبند میں واپس آ کر مدرس نظامیہ کی تحصیل کی۔ ۱۳۱۰ھ کے اخیر میں فارغ التحصیل ہو کر دہلی آ گئے۔ اور مدرسہ امینیہ جاری فرمایا۔ آپ حضرت مفتی اعظم دہلی کے ہم پختی بہم جماعت اور گہرے دوست تھے۔ اور دم آخر تک اتالیقات کی استواری میں کوئی فرقی نہیں آیا۔

آپ کی شادی سید عابد علی دہلوی کی تیسری صاحبزادی محمودی گیم کے ساتھ ۱۲۱۸ھ میں ہوئی۔ اور آپ اپنی سسرال حویلی اعظم خاں گل احمد شاہ میں مقیم ہوئے۔ پھر ۱۳۲۲ھ میں ۲۷ جولائی ۱۹۰۶ء میں آپ نے گل احمد شاہ کے

قریب ایک مکان خرید کر از سر نو بنوایا اور اس میں منتقل ہو گئے۔

آپ کی اہلیہ محترمہ آپ کے نکاح میں تقریباً ۲۱ سال زندہ رہیں۔ اور ۱۲۰۸  
 ۸ جمادی الاولیٰ ۱۳۳۷ھ (۹ فروری ۱۹۱۹ء) کو انتقال ہو گیا۔ مرحومہ نہایت  
 نیک، عابدہ زاہدہ، شب زندہ دار، خدمت گزار، سلیقہ شعار بیوی تھیں، ان کی  
 وفات کا صدمہ اہل خاندان کے علاوہ اہل محلہ تک کو ہوا۔ اور خاص کر مولانا موصوف  
 کو شدید صدمہ ہوا، اور ہمیشہ رہا۔ ان کے انتقال کے ۷ ماہ بعد مورخہ ۹ اربرمضان  
 ۱۳۳۸ھ (۶ جون ۱۹۲۰ء) کو مولانا کی بھی وفات ہو گئی، اس کے بعد مدرسہ کا  
 انتظام و اہتمام حضرت مفتی اعظم کے سپرد کر دیا گیا۔ مولانا مرحوم اور ان کی اہلیہ کے  
 مزار ہندیوں میں حضرت شاہ ولی اللہ کے احاطے کے باہر واقع ہیں۔

آپ شہر دہلی میں ہی نہیں بلکہ دُور دور تک زہد و تقویٰ میں مشہور تھے۔  
 عملیات میں کافی جہارت رکھتے تھے۔ اور اس وجہ سے آپ کے عقیدتمندوں کا حلقہ  
 بہت وسیع تھا۔ دل میں فیض رسانی کا جذبہ رکھتے تھے۔ نرم خو ہنسار با اخلاق  
 تھے۔ مگر دین کے معاملات اور مدرسے کے انتظامات کے سلسلے میں کسی کی  
 رو رعایت نہیں کرتے تھے۔ اپنے اقارب کی امداد و اعانت فرماتے تھے۔  
 جب کبھی سفر سے واپس آتے تھے، تو تمام قرابت داروں کے لئے تحفے ضرور  
 لاتے تھے۔ سیاسی ہنگاموں اور دنیاوی مشغلوں سے دامن کش رہتے  
 تھے۔ اپنے مکلفین میں ایک علیحدہ کوٹھری میں ذکر و عبادت میں مشغول رہتے  
 تھے، طلبہ کو اپنی اولاد کی طرح عزیز رکھتے تھے اور بڑی شفقت و محبت فرماتے  
 تھے۔ آپ پرانی وضع کے بالکل سیدھے سادے مولوی تھے۔ دفتری امور کی  
 جہارت نہیں رکھتے تھے۔ مولوی عبدالغفور صاحب سادہ مولوی مدرس فارسی بطور  
 نائب ہتہم تمام دفتری امور کو انجام دیا کرتے تھے، حضرت مفتی اعظم کی تشریف آوری

کے بعد مدرسہ کا پورا نظام حضرت مفتی اعظم کے ہاتھوں میں منتقل ہو گیا۔  
 رودادوں کی ترتیب و تالیف، مضامین کی تصنیف و تسوید، معاہدے  
 معاملات، غرضکہ تمام امور جو ہتم صاحب کے نام سے ہوتے تھے، ان میں  
 حضرت مفتی اعظم کا فہم و تدبیر اور ہاتھ کار فرما تھا۔

آپ کے انتقال کے بعد مکان میں آپ کے صاحبزادے مولوی  
 سعید الدین رہے۔ ۱۹۴۶ء کے انقلاب میں کراچی منتقل ہو گئے۔ اب  
 مولانا مرحوم کی صاحبزادی میمونہ بیگم (جو راقم الحروف کی خوشدامن ہیں)  
 اس مکان میں رہتی ہیں۔ مولوی سعید الدین کے دو نسلت جھنے کا سہی ہونے  
 کی وجہ سے مکان نیلام ہو چکا ہے۔

مولانا موصوف کی چھ اولادوں میں سے اب یہی ایک صاحبزادی  
 میمونہ بیگم ہی حیات میں ہیں، بڑے صاحبزادے (مولوی سعید الدین) کراچی  
 میں جا کر وفات پا گئے۔ ان کی کئی اولادیں پاکستان میں موجود ہیں۔ اور  
 ایک صاحبزادے مولوی فرید الدین ماشام اللہ فارغ التحصیل عالم ہیں۔  
 جوان صالح اور عابد و زاہد ہیں۔ سندھ پاکستان میں ایک عربی مدرسے  
 میں مدرس ہیں۔

مولوی سعید الدین کی تبلیغی خدمات بہت زیادہ ہیں۔ آخر دم تک  
 آپ مولانا محمد الیاس رحمۃ اللہ علیہ (بستی نظام الدین دہلی) سے اور ان کی  
 جماعت سے وابستہ رہے۔

راش المجتہدین حضرت مولانا محمد انور شاہ رحمۃ اللہ علیہ

آپ، ۲۷ شوال ۱۲۹۲ھ کو موضع دودھوان (علاقہ لولاب کشمیر) میں  
 ۱۸۴۵ء

پیدا ہوئے۔ آپ کے والد راجد کا اسم گرامی مولانا محمد معظم شاہ ہے، آپ کا  
 سلسلہ نسب حضرت امام اعظم سیدنا ابو حنیفہ رضی اللہ عنہ سے ملتا ہے۔  
 ابتدائی تعلیم وطن میں حاصل فرمائی، ۱۹۰۵ء میں ضلع ہزارہ پٹیج کرستور  
 غلامی سے تعلیم حاصل کرتے رہے، ۱۹۰۷ء میں بھڑا، اسال دارالعلوم دیوبند  
 میں داخل ہوئے۔ ۱۹۱۰ء میں حضرت شیخ الہند سے حدیث، فقہ، تفسیر کے بعد  
 گنگوہ تشریف لے گئے۔ اور حضرت امام ربانی مولانا رشید احمد گنگوہی سے  
 سند حدیث کے علاوہ فیوض باطنی حاصل کیے، پھر بجنور میں مولوی مشیت اللہ  
 بجنوری نے آپ کو بلا لیا۔ ۱۹۱۵ء میں مولوی امین الدین صاحب بانی  
 مدرسہ امینیہ آپ کو دہلی لے آئے، اور مدرسہ کا صدر مدرس بنایا، آپ  
 یہاں تقریباً ساڑھے چار سال رہے۔ اس دوران میں آپ کے بڑے بھائی کا  
 انتقال ہو گیا۔ آپ کے والد کو بے حد صدمہ ہوا اور انھوں نے خالق قاد کی جانشینی  
 اور خاندانی امور میں معاونت کے لئے آپ کو مستقل طور پر وطن میں واپس  
 آجانے کا حکم دیا۔ والد کے حکم سے بجنور ہو کر آپ ۸ ربیع الاول ۱۳۲۲ء کو  
 وطن تشریف لے گئے، آپ کے ایک بھائی کا نام عبداللہ شاہ اور ایک کا نام  
 سیّدان شاہ تھا، بڑے بھائی کا نام اس وقت راجم الحروف کو یاد نہیں ہے۔  
 علمی ذوق اور دینی شغف کی وجہ سے آپ کو وطن کی سکون سے  
 روحانی اذیت محسوس ہوتی تھی، پھر آپ بارہ ماہ میں آگرہ کے مدرسہ میں درس  
 و تدریس میں مشغول ہوئے۔ مگر وہاں بھی روح کو تسکین نہ تھی، چنانچہ اپنے  
 ایک مکتوب ۲۷ جمادی الاولیٰ ۱۳۲۲ء در ۱۷ جون ۱۹۰۵ء میں تحریر  
 فرماتے ہیں :-

”میں کوئی ایک ہدینہ گزر چاہتا ہے کہ مکان سے بعزم ہندوستان

رخصت دے کر آگیا ہوں۔ ہر چند کہ والدین تو راضی نہ تھے، مگر میرے  
الحاج پر اباز میں دیدی، یہاں بارہ مولہ پہنچ کر کچھ توقف نہ ساہو گیا  
حقیر کو یہاں سے دل برداشتگی کا سبب یہ ہے کہ یہاں آکر نالوقا کی  
بد معاہلی کا زیادہ احساس ہوتا رہا۔ اتنا احساس مجھ پر مندرستان  
میں نہیں ہوا۔ پھر اگر مجھے منلوق کی طرف احتیاج مبالغہ کی ہوتی  
تو لا محاذ یہ احساس کم ہوتا، مگر خبر دے کے باعث یہ احساس کم نہیں۔  
(ملفوظاً و مختصراً)

۱۳۲۳ھ میں آپ نے فریضہ کیا۔ واپس آکر بارہ مولہ میں مدرسہ فیضیہ عام  
کو بنیاد ڈالی۔ پھر دارالعلوم دیوبند کے جلد سے دستار بندی مندرستہ ۱۹۰۶ء میں بیچ الہ آبادی  
۱۳۲۳ھ مطابق ۱۸ مارچ ۱۹۰۶ء اپریل سن ۱۹۰۶ء میں مدعو کیے گئے۔ اور دیوبند  
ہی میں اقامت اختیار فرمائی، حضرت شیخ الہند نے اپنی وفات سے ۲ سال  
قبل ۱۳۲۶ھ میں آپ کو شیخ الحدیث کے عہدے پر اپنا جانشین بنا دیا تھا۔  
اسی سال حضرت شیخ الہند کے ایرا سے گنگوہر کے ایک مدرسہ خاندان میں  
آپ کی شادی ہوئی۔

۱۳۳۳ھ میں دارالعلوم کے ارباب باہن و عقیدت سے کچھ اختلافات  
رہنا پونے کی بنیاد پر آپ اور آپس کے ساتھ بہت سے علماء و طالبان دارالعلوم  
دیوبند سے قطع تعلق کر کے جامعہ اسلامیہ ڈابھیل تشریف لے گئے۔ ۲۲ ستمبر  
۱۳۵۱ھ کو دیوبند میں آپ کی وفات ہوئی اور وہیں آپ کا مزار ہے۔  
آپ کی متعدد راہم اور ٹھوس تصانیف شائع ہو چکی ہیں، علمائے عصر میں آپس کے  
تہنیتی اور علم فضلی کا جو درجہ تھا اس کو ضبط تحریر میں لانا آسان نہیں ہے، آپس کی  
سوانح عمری نفحۃ العذیر کے نام سے شائع ہو چکی ہے، اس لیے

اسی قدر پر اکتفا کرتا ہوں ۴

## قدوة المحمدین حضرت مولانا الحافظ ضیاء الحق دیوبندی رحمۃ اللہ علیہ

آپ مولانا سراج الحق کے فرزند تھے، محلہ ابو المعالی دیوبند کے باشندے اور ایک معزز خاندان کے فرد تھے۔ ۱۳۱۳ھ میں حضرت مفتی اعظم کے ساتھ ہی دارالعلوم سے فارغ ہو چکے تھے، مگر آپ نے مزید ایک سال دارالعلوم میں رہ کر کچھ کتابیں پڑھیں۔ مولانا امین الدین نے جب مدرسہ امینیہ جاری کیا، تو آپ کو بھی دیوبند سے بلایا، اور مدرسہ دوم مقرر کیا، اپنی فراغتِ تعلیم اور بناتے مدرسہ کے بعد سے وفات تک مسلسل ۵۸ سال آپ نے مدرسہ کی خدمت کی۔

ابتداء میں تنخواہ مقرر نہیں تھی، صرف خوراک کے لئے چار پانچ آنے لئے لیا کرتے تھے۔ ۱۳۱۹ھ میں یعنی تقریباً چار سال کے بعد آپ کی تنخواہ بارہ روپے ماہوار مقرر ہوئی۔ آپ ہمیشہ مولانا امین الدین اور حضرت مفتی اعظم کے شریک کار اور ہموار رہے۔ حضرت مفتی اعظم کو بھی آپ کی دیانت و خلوص پر اعتماد تھا۔ ۱۳۲۳ھ میں جبکہ حضرت مفتی اعظم حج و زیارت اور شرکت مؤتمر کے لئے حجاز تشریف لے گئے تھے، مولانا نے ہی مدرسہ کے انتظامات کو عہدگی سے انجام دیا، اور حدیث کا درس دیا، اسی طرح ۱۳۲۹ھ اور ۱۳۵۰ھ کی دو مرتبہ کی اسیری کے موقع پر اور ۱۳۵۰ھ میں سفر مصر (بغرض شرکت مؤتمر فلسطین) کے موقع پر مولانا کو ہی اپنا قائم مقام بنایا تھا۔

۱۳۵۰ھ میں جب کہ حضرت مفتی اعظم نیو سنٹرل جیل ملتان میں اسیر

فرنگ تھے۔ مولانا مدرسے میں اہتمام اور صدر مدرس کی فرائض انجام دے رہے تھے۔ اس نیابت کی وجہ سے آپ کی تنخواہ ۵۵ روپے ماہوار سے ۶۵ روپیہ ماہوار کر دی گئی تھی۔ کچھ دنوں کے بعد حضرت مفتی اعظم نے جیل سے آپ کو تحریر فرمایا کہ جمادی الثانی سے آپ ۷۰ روپیہ ماہوار لیا کریں۔ اس کے جواب میں مولانا نے لکھا:-

دد آپ نے جو بندہ کو ۷۰ روپے کے بارے میں تحریر فرمایا ہے میں مشکور ہوں، مگر عرض یہ ہے کہ واقعی بلا انکسار میں اب ۶۵ روپے کے بھی قابل نہیں ہوں۔ میرا دل یہی چاہتا تھا کہ اپنی سابقہ تنخواہ ۵۵ روپیہ ہی پر کام کرتا رہوں مگر آپ کے امر سے مجبور ہو کر ۶۵ روپے قبول کر لیے تھے۔ اور میں اپنے قویٰ میں ضعف کا احساس کرتے ہوئے خیال کرتا ہوں کہ اب میں ۶۵ روپے کے لائق کام نہیں کر سکتا۔ اس کے جواب میں حضرت مفتی اعظم تحریر فرماتے ہیں:-

دد آپ ضرور ۷۰ روپیہ ماہوار کے حساب سے تنخواہ لیں۔ اور اس میں زیادہ اصرار نہ فرمائیں، میں اگرچہ جیل میں بیٹھا ہوں لیکن دہلی بلکہ مدرسے کی موجودگی کی ہی طرح مجھ کو خیال ہے۔ اور سوائے اس کے کہ جسمانی بُعد ہے، اور تعلیم کی خدمت سے محروم ہوں اور کوئی چنداں تفاوت نہیں ہوا ہے۔ میں سمجھتا ہوں کہ کون شخص اس وقت کس سلوک کا مستحق ہے۔ اگر میں اس میں کوتاہی کر دوں، تو یہ میری تقصیر ہوگی، آپ کے اشارے کا شکریہ! لیکن جو بات میں نے بہتر سمجھی ہے۔ اسے آپ بھی قبول کیجئے۔

ان حضرات نے جس طرح پیٹ پر پتھر باندھ کر دین کی خدمت کی ہے

ہم ان قربانیوں کا تصور بھی نہیں کر سکتے، ان کو کام کرنے کی دھن اور ایک  
 مقصد پر غلطی کی آگن تھی، مگر وہ نہ یا تنخواہ کی پروا اور صلہ کی نشانہ تھی، مگر حال میں  
 خوش رہتے تھے۔ نگہ بندی اور فقر کی حالت میں بھی دامن مقصد کو ہاتھ سے  
 نہ جانے دیتے تھے۔ اور بڑی سست بڑی نوکری کو ٹھکرا دیتے تھے۔  
 ایک دولت مند نے اپنے فرزند کو پڑھانے کے لئے آپ کو درخواست  
 کی، اور بیس روپیہ ماہوار دینے کا وعدہ کیا۔ آپ نے فرمایا، گھر پر پڑھانے  
 کے لئے نہیں آؤں گا، میرے پاس مدرسہ میں کچھ جگہ ہے، بغیر کسی معاوضے  
 کے پڑھاؤں گا۔ اس قسم کے سیکڑوں واقعات ہمارے اسلاف کی زندگی پر  
 ملتے ہیں۔ ان کے استغنا اور خلوص و ایثار کے متقابل ہمیں ہماری اغراض  
 پرستی پر نظر کرو تو عبرت ہوتی ہے۔

آپ ابتداء سے ہی مدرسہ کے دارالقامیہ میں قیام پذیر رہے، اور  
 وہاں تک رہے جہاں ہوتی بہت خوش اخلاقی، سنا اور مراض اور خوش پوشش  
 تھے، کپڑے ہمیشہ وہاں سے تھے، زیادہ تر فرماتے تھے، جس سے ملنے غلام  
 اور بے تکلفی کے ساتھ ملتے تھے۔ روزانہ کا معمول تھا کہ نماز عصر کے بعد  
 مسجد کے حوض پر بیٹھ جاتے تھے۔ اور اذان مغرب تک حفظ تلاوت فرماتے  
 تھے۔ مسجد گزار اور ڈاکر شافل تھے۔ آپ کے والدین اور سراج الحق امام ربان  
 مولانا رشید احمد گنگوہی کے خلیفہ تھے۔ اور آپ، خود اپنے والد سے مجاز تھے  
 مگر کبھی آپ نے کسی کو بیعت نہیں کیا۔ اور ہمیشہ اس اجازت کو بھی پوشیدہ  
 رکھا، زندگی کا جو معیار شروع میں قائم کیا تھا، آخر تک اسی پر قائم رہے، معمولی  
 سادہ طرز زندگی کے مصارف سے جو کچھ بچتا تھا، وہ ان امدادوں میں خرچ ہوتا  
 تھا، جو ضرورتاً مزارقاریہ کی مقررہ رکھی تھیں، اور اس بار کا انگشاں اب

آپ کی وفات کے بعد ہوا۔

انقلاب ۱۹۴۷ء میں آپ چند طلبہ کے ساتھ مدرسے میں مجبور تھے۔ یہ وہ زمانہ تھا جبکہ دہلی کے کوچہ و بازار میں قتل و غارت کا بازار گرم تھا۔ اور کسی جگہ مسلمانوں کی جان محفوظ نہ تھی، مگر اللہ سے ڈرنے والے پھر کسی سے نہیں ڈرتے۔

حضرت مفتی اعظم رحمۃ اللہ علیہ کے مرض و وفات کے دوران میں آپ بہت متفکر رہتے تھے۔ فرماتے تھے کہ میں بھی اب چلنے والا ہوں۔ اللہ انشاء! رفاقت کا نباہنا اس کو کہتے ہیں۔ پچاس برس دونوں حضرات ایک جگہ شریک کار رہے۔ حضرت مفتی اعظم کی وفات کے بعد مدرسہ کی مجلس انتظام نے آپ کو صدر مدرس کے عہدے پر مقرر کیا تھا۔

اپنی وفات سے چند روز قبل راقم الحروف سے فرمایا کہ اب میں کمزور ہو گیا ہوں، جان تک ہوسکے جلد مدرسہ سے لے کر کسی قابل آدمی کو تالاش کر کے میرا کام ہلکا کرو، میں نے عرض کیا کہ حضرت! آپ ایسی باتیں کر کے ہمارا دل نہ توڑیئے۔ آپ کی موجودگی میں کسی صدر مدرس کی ضرورت نہیں۔ البتہ ایک مدرسہ کا اضافہ آپ کے مشورہ و ہدایت کے مطابق کیا جائے گا۔ آپ کو ہم نہیں چھوڑیں گے۔ فرمایا کہ میری بھی آرزو تھی کہ مدرسہ سے اپنی کمی خدمت کرتے کرتے پیغام اجل آجائے لیکن ضعف کی وجہ سے کام کرنے کے قابل نہیں ہوں۔

مورخہ ۲۸، رجب ۱۳۷۳ھ کو صبح دس بجے آپ حدیث شریفیہ کا

درس دے رہے تھے، یکایک طبیعت میں کچھ امتلائی کیفیت پیدا ہوئی مگر آپ برداشت کرتے رہے۔ سبق ختم کر کے ساڑھے دس بجے کے قریب

آپ اپنے کمرے میں تشریف لے گئے۔ استفرغ ہوا۔ اور بے انتہا نقاہت ہو گئی، تین دن یہ کیفیت رہی، یکم شعبان ۳۷۳ھ بوقت پہلے شب نماز عشرت سے فارغ ہو کر داعی اجل کو لبیک کہا۔ انا للہ وانا الیہ راجعون۔  
وفات کے وقت آپ کی عمر ۸۳ سال تھی، یعنی آپ حضرت مفتی اعظم سے دو سال بڑے تھے۔ آپ دہلی میں حضرت خواجہ باقی باللہ کے مزار مبارک کے قریب مدفون ہیں۔

### تاج الفقہاء والمحدثین حضرت مفتی اعظم مولانا محمد کفایت اللہ علیہ

آپ کا وطن مالوف شاہ جہاں پور (محلہ سن زئی) ہے۔ اس شہر کو عمدۃ الملک نواب بہادر خاں نے ۱۷۷۴ء میں صاحبقران ثانی شاہ جہاں بادشاہ کے عہد میں آباد کیا تھا۔ آپ کے والد ماجد کا نام شیخ عنایت اللہ بن فیض اللہ بن خیر اللہ بن عماد اللہ ہے۔ آپ کا سلسلہ نسب شیخ جمال مینی سے جا کر ملتا ہے۔ یعنی آپ کا اجدادی وطن جزیرۃ العرب کا ساحلی علاقہ یمن ہے۔ یہ لوگ موتیوں کی تجارت کرتے تھے۔ بحرین سے موتی حاصل کر کے ہندوستان، لنکا وغیرہ کے ساحلی علاقوں میں لاکر فروخت کرتے تھے۔ قدیم زمانے میں یمن سے اسی طرح سوداگروں کا ایک قافلہ جہاز پر سوار ہو کر سمندر کی سطح پر روانہ ہوا۔ ہندوستان کے ساحل پر پہنچنے سے قبل طوفان نے آگھیرا۔ جہاز ٹوٹ پھوٹ گیا۔ مسافر غرق ہو گئے۔ سالار قافلہ کا کبسن لڑکا جس کا نام جمال تھا بچ گیا۔ اور ساحل سے اس کو ایک شخص جو بھوپال کا باشندہ تھا اپنے ساتھ لے آیا۔ وہ لڑکا اسی کی زیر تربیت رہا اور اس نے اپنے ہی خاندان میں اس کی شادی کر دی۔ یہی شیخ جمال حضرت

مفتی اعظم رحمۃ اللہ علیہ کے مورث اعلیٰ ہیں۔

آپ کا سن پیدائش ۱۲۹۲ھ ہے۔ مکتبی تعلیم سے فارغ ہو کر عربی کی ابتدائی تعلیم مدرسہ اعزازیہ شاہجہانپور میں داخل ہو کر مولوی حافظ بدھن خاں اور مولوی عبیدالحق خاں سے حاصل کی۔ پھر مولوی عبیدالحق خاں کے اصرار اور کوشش سے مراد آباد کے مدرسہ شاہی میں تشریف لے گئے۔ اور اس کے بعد دارالعلوم میں جا کر ۱۳۱۵ھ میں فارغ التحصیل ہوئے۔ آپ نے دورہ حدیث مولانا عبدالعلی میرٹھی اور شیخ الہند مولانا محمد الحسن دیوبندی سے اور تفسیر کتابیں مندرجہ ذیل اساتذہ سے پڑھیں۔ مولانا منفعت علی صاحب، مولانا حکیم محمد حسن صاحب (برادر خورشید الہند) مولانا غلام رسول صاحب، مولانا خلیل احمد صاحب انبلیٹھوی۔

مولانا عبیدالحق خاں جو مدرسہ اعزازیہ سے اختلاف عقائد کی بنا پر یکسوئی اختیار کر چکے تھے، اور ۱۳۱۴ھ میں مدرسہ عین العلم کی بنیاد رکھ چکے تھے، انہوں نے آپ کو بلا لیا۔ آپ تقریباً پانچ سال وہاں مدرس رہے۔ اور افتار کا کام بھی کرتے رہے۔ ایک دینی رسالہ البرہان کے نام سے جاری کیا۔

جیسا کہ گذشتہ سطور میں عرض کیا جا چکا ہے، تیسرے صدی ہجری کے وسط میں دہلی کے مسلمانوں کی تہذیب و معاشرہ بہت گڑبگڑی تھی اور سیاسی مرکزیت کے ساتھ دینی مرکزیت بھی زوال پذیر تھی، بدعات کی گرم بازاری تھی۔ عیش و عشرت ترقی پذیر تھا، خالص دین مٹتا جا رہا تھا، پھر ۱۸۵۶ء کے ہنگامے نے تو اسلامی شعائر کو تباہ ہی کر دیا، حقیقت نگار نگاہیں خاندانِ ولی الہی کے ختم ہونے کے بعد دہلی کے مطلع کیسی بددعا کا

کی منتظر تھیں، بارگاہِ صمدیت اپنے پوشیدہ انتظام میں مصروف تھی، آخر اسی  
خاندان کے خوش چہینوں میں سے ایک ہستی کو قدرت نے دہلی کے لئے چُن لیا، اور  
وہ اپنی پیشانی میں ولی اللہی انوار نے نہ آسمان دہلی کے اُفتی پر نمودار ہوا۔ اس  
بدرِ کامل سے ہماری مراد حضرت مفتی اعظم کی ذات اقدس ہے۔

مولانا امین الدین شروع سے ہی آپ کو دہلی بلانا چاہتے تھے۔ ایک مرتبہ  
آپ نے مولانا عبیدالحق خاں سے دہلی جانے کی اجازت چاہی، مشفق اور دُرُور میں  
استاد نے کہا کہ آپ ترقی پر دہلی جا رہے ہیں۔ اللہ مبارک کرے، جائیے! لیکن  
اگر میرا بن حشر میں مجھ سے سوال ہوا کہ تم نے کیوں مولوی کفایت اللہ کو چھوڑ  
دیا؟ تو کیا جواب دوں گا، آپ نے فوراً دہلی جانے کا فیصلہ ترک کر دیا۔

۱۳۲۱ھ میں مولانا عبیدالحق خاں کی وفات ہو گئی، مولوی امین الدین  
شاہ جہاں پور شریف لے گئے۔ اور آپ ہی کے مکان پر قیام فرمایا، اور آپ  
کو دہلی آنے پر آمادہ کر لیا۔ آپ شوال ۱۳۲۱ھ میں دہلی آئے، بقیہ لائے۔  
اور صدر مدرس و مفتی کے عہدے پر مامور ہوئے۔

آپ کے ہائے میں آپ کے اولین استاد مولانا عبیدالحق کے تاثرات کا  
اندازہ سطور بالا سے ہو گیا ہوگا۔ حضرت شیخ الہند مولانا محمود الحسن رحمۃ اللہ علیہ  
کے دل میں اپنے ہونہار اور قابل شاگرد کی جو قدر و منزلت تھی وہ مولانا فاروقی  
مجتہد طیب، دام مجدہ، تمام دارالعلوم دیوبند کے القاطب میں سے، الجمعیت کے  
مفتی اعظم نمبر میں تحریر فرماتے ہیں۔

وہ حضرت شیخ الہند رحمۃ اللہ علیہ کے سامنے جب انگریزوں سے  
ترک موالات کرنے کا استفتاء پیش کیا گیا تو غایت انکسار نفس اور  
حد و دشناسی کے ساتھ فرمایا کہ مجھے انگریزوں سے غیر معمولی

بغض و نفرت ہے۔ ان کے بارے میں فتویٰ دینے میں مجھے اپنے نفس پر اعتماد نہیں ہے کہ وہ حدود کی رعایت رکھ سکے۔ درانحالیکہ قرآن کا فیصلہ ہے کہ اعداؤا ہوا قروب للتقویٰ۔ اور یہ فرما کر اپنے مخصوص تلامذہ میں سے فتویٰ لکھنے کے لئے جن تین حضرات کا نام لیا، ان میں اولین نام حضرت مفتی صاحب رحمۃ اللہ علیہ کا تھا، گو یا حضرت کو اپنے نفس پر اس بارے میں اتنا اعتماد نہ تھا جتنا ان پر تھا۔ یہ صحیح ہے کہ اپنے نفس پر بے اعتمادی عین کمال بلکہ منتہائے کمال اور احتیاط و تقویٰ کی اعلیٰ ترین مثال ہے، اور اسلئے فتویٰ صادر فرمانا دراصل ایسے ہی اہل اللہ کا حق تھا۔ مگر اسی سے ظاہر ہے کہ ایسے اکابر جن پر خود اعتماد فرمائیں، اور اپنے مقابلے میں اعتماد کا اظہار فرمائیں وہ کتنے محتاط اور متدین ہوں گے۔“

مولانا سید محمد میاں صاحب دام مجدہ اپنی کتاب علمائے حق حقلہ اول میں تحریر فرماتے ہیں:-

” حضرت مولانا سید حسین احمد صاحب نے جمعیتہ علمائے ہند کے گیارہویں اجلاس منعقدہ دہلی میں ایک تقریر کے ضمن میں فرمایا کہ حضرت شیخ الہند نے وصیت فرمائی تھی کہ ارکان جمعیتہ علمائے ہند کو دو آدمیوں کو کبھی نہ چھوڑنا چاہئے۔ ایک مولانا حبیب الرحمن دوسرے مولانا کفایت اللہ۔“

یو دینی درسگاہ (مدرسہ امینیہ) جس کی بنیادیں اخلاص و توکل پر استوار کی گئی تھیں۔ اس میں بیٹھ کر حضرت مفتی اعظم نے پچاس برس حدیث کا درس دیا۔ اور احکام شریعت کی اشاعت فرمائی۔ بلکہ اگر یہ کہا جائے کہ آپ نے

فقہ کو از سر نو مرتب و مدون کیا تو بیجا نہ ہوگا۔ آپ کے فتاویٰ کا عظیم الشان ذخیرہ  
جزئیات فقہ کا خزانہ اور ملت بیضیاد کی لازوال دولت ہے۔ راقم الحروف  
آپ کے فتاویٰ کی تمویب و ترتیب کدرا ہے۔ اگر مسلمانوں نے اس کترین کی  
کچھ اہمیت افزائی فرمائی تو انشائاً اللہ ربی ذخیرہ منصفہ شہود پر جلوہ گر ہو جائے گا۔  
درس حدیث میں آپ کا انداز بیان اپنے شیخ کے مشابہ تھا۔ یہ معلوم ہوتا تھا کہ  
گویا حضرت شیخ الحدیث تقریر فرما رہے ہیں۔

بیس روپے ماہوار کی تنخواہ پر دہلی تشریف لائے تھے  
۱۳۷۰ھ میں آپ کی تنخواہ دو سو پچاس روپے  
۱۳۷۱ھ سے غلط منتہا تک  
آپ نے...

غرض کہ کوئی دینی، ملی اور سر

اصابت راستے سے بے ز

مسح الملک حکیم

آپ کا کچھ منصب بھی

آپ کفایت

دینی کاموں

بیرا حمد عثمانی قدس

رفیق سفر تھے، فرمایا کرتے

پر ہم اسی سفر میں واقف ہوئے، ان

جو منظر چشم خود دیکھے وہ حیرت انگیز

کے  
سے صح طور  
کی طرفی کے

تدبیر، صبر و رضا تفقہ فی الدین  
پہا کا درجہ و مقام اتنا بلند ہے  
نہ کچھ تھوڑا سا آپ کی

حما کے امت نے جہاں اپنی  
محنت و جانفشانی سوردات  
صحیحہ کی حفاظت فرمائی، کیونکہ اسی پر دین خالص کا معیار ہے، وہاں قوم و ملت

ہیں۔ تاہم تاریخ اس امر کی  
س قدر شدید تھا، ان کے  
جان نین سلسلہ دار اس فریق کو انجام دیتے رہے۔ اس سلسلہ کے نمایاں

بے بدلی مجلس شوریٰ کی اہمیت



فقہ کو از سر نو مرتب و مدون کیا تو بیجا نہ ہوگا۔ آپ کے فتاویٰ کا عظیم الشان ذخیرہ  
جزئیات فقہ کا خزانہ اور ملت بیضام کی لازوال دولت ہے۔ راقم الحروف  
آپ کے فتاویٰ کی تبویب و ترتیب کردہ ہے۔ اگر مسلمانوں نے اس کمترین کی  
کچھ ہمت افزائی فرمائی تو انشاء اللہ یہ علمی ذخیرہ منصفہ شہود پر جلوہ گر ہو جائے گا۔  
درس حدیث میں آپ کا انداز بیان اپنے شیخ کے مشابہ تھا۔ یہ معلوم ہوتا تھا کہ  
گویا حضرت شیخ الہند تقریر فرما رہے ہیں۔

بیس روپے ماہوار کی تنخواہ پر دہلی تشریف لائے تھے۔ جمادی الاول  
۱۳۷۰ھ میں آپ کی تنخواہ دو سو پچاس روپے ماہوار تھی۔ یکم جمادی الثانی  
۱۳۷۰ھ سے مجلس منتظر نے پچیس روپے کا اضافہ کر کے دو سو پچھتر کر دی۔  
آپ نے فرمایا کہ مدرسے کی آمدنی کم ہو رہی ہے اس لئے میں اضافہ نہیں لوں گا۔  
اور اپنی وفات تک پچیس روپے ماہوار مدرسے کو واپس دیتے رہے۔  
مدرسے کے لئے آپ نے اپنی زندگی وقف کر دی تھی۔ بڑی سے بڑی ملازمت  
کو کبھی قبول نہیں فرمایا۔ جس وقت آپ کی تنخواہ پالیس پچاس روپے سے  
زیادہ نہ تھی۔ مدرسہ عالیہ کلکتہ میں آپ کو مبلغ پانسو روپے ماہوار پر بلایا گیا،  
آپ نے انکار فرمایا اور فرمایا کہ وہاں ضمیر کی آزادی میسر نہ ہوگی اور یہ بات مین  
کی خدمت میں رکاوٹ بنے گی۔

آپ طویل عرصے تک مدرسہ عالیہ فتحپوری کے بھی ہتھم رہے۔ یعنی بیک وقت  
آپ بہت سے اداروں کے رکن رکن اور امور ہمد میں ذخیل تھے، جمعیتہ علمائے ہند  
کی تاسیس و صدارت کے علاوہ مدرسہ امینیہ اور مدرسہ فتحپوری کی انتظامی ذمہ داری،  
ادارہ مسلم یونیورسٹی کی مجلس منتظرہ کی رکنیت، خلافت کمیٹی کی رکنیت و صدارت، آل انڈیا  
نیشنل کانگریس کی ورکنگ کمیٹی کی رکنیت، دارالعلوم دیوبند کی مجلس شوریٰ کی رکنیت

غرض کہ کوئی دینی، ملی اور سیاسی ادارہ ایسا نہ تھا جو آپ کے فہم و تدبیر اور  
امامت راتے سے بے نیاز ہو۔

سیح الملک حکیم اجمل خاں صاحب مرحوم کی تحریک سے نظام دکن نے  
آپ کا کچھ منصب بھی مقرر کیا تھا۔ مگر آپ نے اس کا اجراء نہیں کرایا، ذاتی  
مصارف میں آپ کفایت شعاری سے خرچ کرتے تھے۔ لیکن دوستوں  
پر اور قومی و دینی کاموں میں فراخ دلی سے خرچ کرتے تھے۔ حضرت مولانا  
شبیر احمد عثمانی قدس سرہ جو مؤخر جاز منعقدہ ۱۳۴۲ھ میں آپ کے  
رفیق سفر تھے، فرمایا کرتے تھے کہ "مفتی صاحب کے فضائل سے صحیح طور  
پر ہم اسی سفر میں واقف ہوئے، ان کی فیاضی، سیر چشمی اور عالی ظرفی کے  
جو مناظر بچشم خود دیکھے وہ حیرت انگیز تھے۔"

غرض کہ علم و فضل، زہد و تقویٰ، فہم و تدبیر، صبر و رضا، فقہ فی الدین  
وغیرہ اوصاف حمیدہ اور مکارم اخلاق میں آپ کا درجہ و مقام اتنا بلند ہے  
کہ مجھ جیسا، بیچیداں قلم اٹھانے کی جرأت نہیں کر سکتا۔ لہذا کچھ تو طراسا آپ کی  
سیاسی زندگی کے بارے میں عرض کرتا ہوں۔

**قومی ہمدردی اور ملی خدمات** | علمائے امت نے جہاں اپنی  
محنت و جانفشانی سے روایت

صحیحہ کی حفاظت فرمائی، کیونکہ اسی پر دین خالص کا مدار ہے، وہاں قوم و ملت  
کی سیاسی رہنمائی سے بھی غافل نہیں رہے۔ حضرت شاہ ولی اللہ رحمۃ اللہ علیہ  
جو ہندوستان میں سلسلہ روایت کے مورث اعلیٰ ہیں۔ تاریخ اس امر کی  
شاہد ہے کہ ان کے دل میں قومی و ملی احساس کس قدر شدید تھا، ان کے  
جاننشین سلسلہ دار اس فرض کو انجام دیتے رہے۔ اس سلسلہ کے نمایاں

ہیرو مولانا اسماعیل شہید اور مولانا سید احمد بریلوی ہیں۔ ان کی ناکامی کے بعد ۱۸۵۷ء میں ایک زبردست جنگ آزادی لڑی گئی۔ جس کا ہیرو آخری مغل بادشاہ بہادر شاہ ظفر رطلہ آشاہ کو بنایا گیا تھا۔ اور علمائے امت نے اس میں شرکت اور تعاون کیا تھا، مگر افسوس کہ اس جنگ میں بھی ناکامی ہوئی اور نتیجے کے طور پر جن علمائے جہاد کے فتوے پر دستخط کیے تھے وہ قید کیے گئے، ہلا وطن کیے گئے، بیا پھانسی پر چڑھائے گئے۔ مثلاً مولانا فضل حق خیر آبادی وغیرہ کو قید کر کے جزائر انڈمان بھیجا گیا، اور وہیں ان کی وفات ہوئی، حضرت مفتی صدر الدین آزر دہ ایک نکتہ کی وجہ سے سزائے موت سے تو بچ گئے، مگر جائداد ساری ضبط ہو گئی تھی۔ نکتہ یہ تھا کہ آپ نے اپنے دستخط کے ساتھ لفظ بالبحر لکھا تھا۔ فوجی عدالت میں جب آپ کا مقدمہ پیش ہوا تو آپ نے عدالت کے سوال کرنے پر فرمایا کہ مجھ سے جبریہ دستخط لیے گئے۔ دیکھئے میں نے اپنے دستخط کے ساتھ لفظ بالبحر لکھا ہے۔ عدالت نے لا جواب ہو کر آپ کو سزائے موت سے بری کر دیا۔

مرزا غالب کے لطائف میں ایک لطیفہ مذکور ہے کہ ایک مرتبہ مرزا غالب کے قدیم اجاب میں سے ایک معزز اور صاحبِ جیب و جاہنت دوست مرزا سے ملنے آئے۔ جو کسی زمانے میں بڑے دولت مند اور ذی حیثیت تھے، ایک زمانہ وہ تھا کہ حویلی اور دیوان خانے میں اندر سے باہر تک ایرانی قالین بچھے رہتے تھے اور ڈیوڑھی پر ہاتھی جھومتے تھے۔ ایک زمانہ یہ آیا کہ مرزا سے ملنے آئے تو فرغل پہنے ہوئے تھے۔ یہ منظر دیکھ کر مرزا کے دل پر چوٹ لگی۔ کچھ دیر کے بعد جب وہ جانے لگے تو مردانے ان کے فرغل کی تعریف کرنی شروع کی، اور اس کی تعریف و تحسین میں بے حد مبالغہ کیا اور دریافت

کیا کہ آپ نے اس کی چھینٹ کہاں سے خریدی؟ میں بھی نبواؤں گا، انہوں نے کہا کہ اگر آپ کو پسند ہے تو نذر کرتا ہوں، اور اتار کر فرغل مرزا غالب کو دے دیا۔ مرزا نے شکریہ ادا کیا اور کہا کہ سردی کا وقت ہے دولت خانے تک تشریف لے جانے میں تکلیف ہوگی۔ آپ یہ چونہ پہن کر جائیے اور اپنا بیش قیمت اونی چونہ ان کو دے دیا۔ مرزا نے اس خوبصورتی سے فرغل کا تبادلہ کر کے ان کے دل میں احساس کمتری پیدا نہیں ہونے دیا۔ وہ کون ذی وجاہت دوست تھے؟ تذکرہ نویس نے ان کی عظمت کے لحاظ سے اُس وقت ان کا نام ظاہر نہیں کیا تھا۔ واقفکار حضرات کو معلوم ہے کہ وہ حضرت مفتی صدر الدین خاں آزرہ تھے۔ جو حضرت مفتی اعظم کے اساتذہ کے سلسلے میں داخل ہیں۔

بہر حال دار و گیر سے بچنے والے علماء ریا تو گوشہ نشین ہو کر زندگی کے دن پورے کرنے پر مجبور ہو گئے یا انگریزوں کی مدد سرائی و قصیدہ خوانی میں مشغول ہو گئے، اور حکومت کے پروپیگنڈے میں اپنی تمام قابلیت صرف کرنے لگے۔ (اور ہرنی طاقت کے غلبہ کے وقت ایسا ہی ہوتا چلا آیا ہے) باقی علماء کو انگریز کی خاموش پالیسی نے مناظرے بازی میں الجھا دیا۔ اور اس طوفانی زمانے میں پادریوں کی یورش کی مدافعت بھی ضروری تھی) غرض کہ کسی قسم کی بغاوت تو کیا حقوق طلبی کا خیال کرنا بھی سانپ سے کھیلنا تھا۔

مگر درد مند اور بیدار مغز علماء کا دل اس درد سے خالی نہ تھا۔ حضرت شیخ الہند رحمۃ اللہ علیہ اور آپ کے تلامذہ ملک کو آزاد کرنے کی فکر میں لگے رہتے تھے۔

## اتحاد مدارس کی تحریک

مدرسہ امینیہ کے سالانہ جلسے منعقدہ ۱۹۰۷ء  
ذی الحجہ ۱۳۲۲ھ مطابق ۱۲ فروری ۱۹۰۷ء

میں حضرت مفتی اعظم نے مندرجہ ذیل خیالات کا اظہار فرمایا :-

۱۔ اس وقت بالخصوص چند امور خدمت میں پیش کیے جاتے ہیں۔

ان پر غور فرمانے اور ان کے بارے میں مناسب مشورہ دینے کی

اہل رائے سے درخواست کرتا ہوں۔ وہ ایسے امور ہیں جن کیلئے

مجموعی طاقت کی ضرورت ہے۔ کسی ایک شخص کے کرنے کے نہیں

ہیں، اور وہ باتیں معمولی باتیں نہیں ہیں۔ اول یہ کہ یہ بات ظاہر

ہے کہ مدارس اسلامیہ جس قدر میں سب کا مقصود ایک ہے۔ یعنی

علم دین کے باغ کی آبیاری، یہ مختلف مدارس اس باغ کی چھوٹی

چھوٹی کیاریاں ہیں اور پھان کے باغبان ہیں۔ تو جیسا کہ سب کا

مقصود ایک ہے، اسی طرح ان سب کی کوشش اور سعی بھی ایک

طرز پر ہونی چاہئے۔ (مخصوصاً)

یہ ایک ابتدائی تخیل تھا کہ تمام مدارس اسلامیہ کو ایک رٹھی میں منسلک

کر دیا جائے، مختلف الخیال علماء کا ایک مرکز پر متفق ہو جانا کتنا دشوار امر تھا۔

اس سلسلے میں مدرسہ امینیہ نے سب سے پہلی اور سب سے بڑی قربانی پیش کی اور

اس میں کامیابی کی پہلی منزل یہ تھی کہ دارالعلوم دیوبند نے سب سے پہلے اس

آواز پر لبیک کہی۔ روئداد مدرسہ امینیہ (۱۳۲۵ھ) میں مندرجہ ذیل الفاظ میں

جس کا اظہار کیا گیا ہے :-

اتحاد مدارس۔ کارکنان مدرسہ امینیہ کو مدت سے یہ خیال تھا کہ

عربی پڑھنے والے طلبہ کے داخلہ کا انتظام بہت باضابطہ اور

قواعد پر مبنی ہو۔ ان کی یہ مطلق الغائی کہ جہاں چاہا چل دیتے اور جو چاہا پڑھا۔ تعلیم کو سخت مصرت پہنچا رہی ہے۔

اہل مدرسہ اس کی فکر اور کوشش ۱۳۲۲ھ سے کہہ سکتے تھے۔ مدد امینیہ کی سالانہ روٹاد متعلقہ ۱۳۲۲ھ کے ۲۵ لاکھ سے زیادہ تک یہ مضمون بہت زور کے ساتھ لکھا گیا ہے اور پھر ۱۳۲۲ھ کے جلسے کی مختصر مطبوعہ روٹاد کے ۲۵ لاکھ بھی اس کا تذکرہ کیا گیا اور مدارس اسلامیہ کے مہتممین کی خدمات میں عرض کیا گیا کہ آپس میں اتفاق کر کے اس کا انتظام کریں۔

دو برس بعد شہرہ حضرت اسرار کنان مدرسہ دیوبند نے اس سے بکلی اتفاق کر کے پختہ وعدہ فرمایا کہ مدرسہ دیوبند اور جو مدارس کہ اس کے ساتھ ہیں ان میں کوئی ایسا طالب علم جو کسی دوسرے مدرسے سے آیا ہے اس وقت تک داخل نہ کیا جائے گا۔ جب تک کہ وہ اپنی نیک چلنی کی سند پیش نہ کرے، اگرچہ اس کا اجر اور اسمی طور پر نہیں ہوا۔ مگر اس میں شک نہیں کہ اب وہ وقت بہت قریب ہے کہ اس مبارک تجویز کی بے شمار برکتیں ہیں اور مدارس اسلامیہ اور ان کے طلبہ کے شامل حال ہوں۔

دارالعلوم دیوبند کا جلسہ دستار بندی جو ۱۳۲۸ھ میں منعقد ہوا، اس کے پورے کی عبارت مندرجہ ذیل ہے:-

مدد امینیہ دہلی کے فروع التحصیل طلبہ کی مدرسہ اسلامیہ دیوبند کے جلسہ میں دستار بندی

مدارس اسلامیہ کے اتحاد کا پہلا عملی نمونہ  
وہ بالخصوص مذکورہ عنوان بالا دونوں مدرسوں کے اتفاق کا دلکش

نقشہ عنقریب ہمدردان قوم و مذہب کے پیش نظر ہونے والا ہے۔  
 جن لوگوں کے پاک دل عرصے سے اتحاد و اتفاق کے مشتاق اور  
 آنکھیں منظر اتحاد کی منتظر تھیں۔ انہیں اراکین مدرسہ دیوبند و امینیہ  
 نہایت مسرت سے یہ مشرودہ سناتے ہیں کہ مدرسہ دیوبند کے اس عظیم شان  
 جلسے میں جو ۶، ۷، ۸، ۹ ربیع الثانی ۱۳۲۸ھ مطابق ۱۷، ۱۸، ۱۹، ۲۰  
 اپریل ۱۹۱۰ء کو ہونے والا ہے آپ کی آنکھیں ٹھنڈی اور دل  
 مسرور ہو جائیں گے۔ یہ جلسہ جس طرح اور خصوصیات کی وجہ سے  
 ممتاز ہوگا اسی طرح اتحاد و اتفاق کے مبارک سلسلے کی ابتدا  
 کرنے کے لحاظ سے بھی بے مثل و بے نظیر ہوگا۔ مدرسہ امینیہ دہلی جو  
 خوبی تعلیم و حسن انتظام کی جہت سے مدارس دہلی میں ایک ممتاز  
 مدرسہ ہے، اس کے فارغ التحصیل طلبہ میں سے منتخب علماء کی  
 دستار بندی اسی جلسے میں ہوگی۔ اراکین مدرسہ دیوبند تمام اہل اسلام  
 اور بالخصوص ان حضرات کو جو خاص مدرسہ امینیہ سے دلچسپی رکھتے ہیں  
 مبارک باد دیتے ہوئے اس مسرت بخش جلسے میں شریک ہونے کی  
 دعوت دیتے ہیں، اور امید کرتے ہیں کہ وہ قدم ہیمنت لزوم  
 جلسے کو عزت بخشیں گے۔

المکلف:- محمد احمد غفرلہ، مہتمم مدرسہ اسلامیہ دیوبند ضلع بہار پور

(ابن حضرت مولانا محمد قاسم نور اللہ مردہ)

ربیع الثانی ۱۳۲۸ھ

۱۲۹۷  
 عربی دیوبند  
 مدرسہ اسلامی

مہر

مدرسہ امینیہ کے جن دس عدد فارغ التحصیل علماء کو دعوت دے کر اس جلسے میں بلایا گیا اور دستار بندی کی گئی ان میں حافظ سید محمد حسین داہن پیر جماعت علی شاہ اور حضرت مولانا حافظ سید ہدی حسن صاحب (صدر مفتی دارالعلوم دیوبند) کا نام بھی ہے۔ یہ وہی جلسہ ہے جس کے بارے میں مولانا سید محمد میاں صاحب نے علمائے حق حصہ اول کے ص ۱۳۱ پر سپرد قلم فرمایا ہے کہ ”جمعیت الانصار کے نظام کو عام ذہنوں تک پہنچانے کے لئے مناسب سمجھا گیا کہ سب سے پہلے خالص مذہبی پیرایہ میں اس کا لہو ہو جو اس وقت کی سیاست کے لحاظ سے نہایت ہی مبعثرانہ اقدام تھا۔“

اتحاد مدارس کی اس تحریک کا مقصد سیاسی تھا یا خالص دینی اس وقت ہمیں اس سے بحث نہیں۔ اور ہمیں اس وقت اس سے بھی غرض نہیں کہ قائل مورخ مولانا سید محمد میاں نے جلسہ دستار بندی کو کس رنگ میں پیش کیا لیکن نتیجہ یہ ہوا کہ یہ تحریک مبہم اسباب کی بنا پر اس منزل سے آگے نہیں بڑھی۔

۱۹۱۳ء میں جنگ بلقان کے مجروحین کے لئے حضرت مفتی اعظم نے اور آپ کے ساتھ طلبائے مدرسہ امینیہ نے چندہ جمع کیا، طلباء نے چندہ میں کتابیں، کپڑے، برتن وغیرہ بھی دے ڈالے۔ سامان جو چندہ میں جمع ہوا اس کو حضرت نے خود بہ نفس نفیس جامع مسجد پر نیلام کیا، آپ کی کوشش سے جو چندہ جمع ہوا تھا، اس کی میزان تین ہزار آٹھ سو چورانوے روپے اکٹھا کرنے لویائی تھی۔

**مسلمانوں کی لیڈر شپ** حضرت شیخ الہند کی تحریک کا بنیادی مقصد ملک کو غیر ملکی حکومت سے آزاد

کرانا تھا۔ طریقہ کار اور اسکیم یہ تھی کہ پڑوسی حکومتوں کو متحد کر کے ہندوستان پر

حملہ کے ذریعہ انقلاب پیدا کیا جاتے۔ مگر فضا اس کے لئے مناسب نہ تھی، اس وجہ سے تمام کارروائی کو نہایت رازداری کے ساتھ انجام دیا جاتا تھا۔ کام نہایت خطرناک اور خالص باغیانہ تھا۔ حکومت کی نظریں جائزہ لے رہی تھیں، اور آپ کی گرفتاری بالکل قریب اور یقینی تھی۔ حالات کی نزاکت کو محسوس کرتے ہوئے حضرت شیخ الہند نے سفرِ حجاز کا ارادہ فرمایا اور شوال ۱۳۳۳ھ میں دیوبند سے روانہ ہو گئے۔ شریف حسین حاکم حجاز انگریزوں سے ساز باز رکھتا تھا، اس نے آپ کو اور آپ کے رفقاء کو گرفتار کر کے انگریزوں کے حوالے کر دیا۔ انگریزوں نے آپ کو جزیرہ مالٹا میں لے جا کر قید کر دیا۔

ادھر ہندوستان میں سیاست کا رخ بدل رہا تھا، ہندوؤں کے اندر سیاسی بیداری پیدا ہو چکی تھی۔ چونکہ قانون تحفظ ہند کے ذریعہ انگریزوں نے مسلمانوں کی قوت اور لیڈر شپ کو پاش پاش کر دیا تھا اس لئے ملکی سیاست کی ہاگ ڈور کانگریس کے ہاتھ میں منتقل ہو رہی تھی۔ ہندوستان کے مسلمانوں کی سب سے بڑی سیاسی جماعت (مسلم لیگ) جو ۱۹۰۶ء میں قائم ہوئی، اس کے مقاصد میں سے اولین مقصد پر غور فرمائیے۔

۱۔ مسلمانان ہند کے دل میں برٹش گورنمنٹ کی نسبت فسادِ ارا خیالات کو ترقی دینا اور گورنمنٹ کی کسی کارروائی کے متعلق ان میں جو غلط فہمی پیدا ہو اسے دور کرنا۔

۲۔ مسلمانان ہند کے پولٹیکل حقوق و فوائد کی نگہداشت کرنا اور ان کی ضروریات و خواہشات کو مؤدبانہ طریقے سے گورنمنٹ

کے سامنے پیش کرنا۔

(۳) لیگ کے مقاصد کو نقصان پہنچانے بغیر مسلمانان ہند میں ایسے خیالات پیدا نہ ہونے دینا جو دوسرے فرقوں کی نسبت معاندانہ ہوں۔ (روشن مستقبل)

۱۸۵۷ء کے بعد سے اسی طرح اظہار و فاداری کرتے ہوئے مسلمانوں پر تقریباً ۶۰ برس کا زمانہ گزر گیا، آخر ایک نئی صورت حال پیدا ہوئی۔ جنگ عظیم کے ختم ہونے کے بعد ۱۹۱۹ء میں انگریزی حکومت کے جبر و تشدد اور مقامات مقدسہ کی بے حرمتی اور ترکوں کے ساتھ بد عہدی کی وجہ سے مسلمانان ہند میں سخت برہمی پیدا ہوئی۔ یہ بڑا نازک اور سیاسی تدبیر کی آزمائش کا وقت تھا۔ مسلمانوں کی سیاسی رہنمائی صرف آئینی جدوجہد تک منحصر تھی۔ کسی قسم کا انقلابی قدم اٹھانے کے لئے نہایت احتیاط کی ضرورت تھی۔

۲۲ نومبر ۱۹۱۹ء کو دہلی میں **جمعیتہ علمائے ہند کا قیام و تاسیس** | خلافت کمیٹی کا اجلاس ہوا،

یہ اجلاس مشراے کے فضل الحق (کلکتہ) کی صدارت میں بمقام کرشنا تھیٹر تھیٹر والا کنواں دہلی منعقد ہوا تھا۔ اس کے صدر استقبالیہ ڈاکٹر مختار احمد انصاری تھے۔ یہ خطبہ استقبالیہ گورنمنٹ نے ضبط کر لیا تھا۔

اس اجلاس میں ہندوستان کے بہت سے علماء شریک ہوئے۔ حضرت مفتی اعظم نے عملی طور پر نمایاں حصہ لیا۔ اس موقع پر آپ نے یہ خطرہ محسوس کیا کہ اگر کسی سیاسی جماعت میں علماء انفرادی طور پر شریک ہوئے اور خدا نخواستہ کوئی غیر محتاط قدم اٹھایا تو سب سے زیادہ آفت علماء پر آئے گی۔ اس لئے پہلے علماء کو ایک مرکز پر جمع کرنا ضروری ہے۔ چنانچہ آپ نے خلافت کانفرنس

کے دوران میں علماء کے ساتھ اس قسم کے مذاکرات شروع کر دیئے۔  
 آپ جب ۱۹۱۸ء میں رسالہ "شیخ الہند" کی تالیف فرما رہے تھے،  
 اس وقت سے آپ کی یہ خواہش تھی کہ شیخ الہند کی رہائی کے لئے جو کوشش  
 کی جائے وہ ایسے پلیٹ فارم سے کی جائے جو تمام علمائے ہندوستان کا  
 مشترکہ پلیٹ فارم ہو۔

غرض کہ ان مذاکرات میں آپ کی رائے سے اتفاق کرنے والوں اور  
 آپ کی پکار پر لبیک کہنے والوں میں اولین نام مولانا ابوالحسنات عبدالباری  
 فرنگی محلی، مولانا ابوالوفائتار اللہ اور مولانا آزاد سجانی کے ہیں۔ متواتر الذکر  
 اس معاملہ میں بہت جوش کے ساتھ لگ و دو کر رہے تھے۔

مختلف الحیال، مختلف المسک اور مختلف العقائد علماء کو ایک پلیٹ فارم  
 پر جمع کرنا جس قدر ضروری تھا اس سے زیادہ دشوار تھا، نیز حالات کی نزاکت  
 اور حکومت کی کڑی نگرانی انتہائی راز داری پر مجبور کر رہی تھی۔ مشورہ یہ تھا  
 کہ اس مقصد کے لئے علماء کی ایک میٹنگ منعقد کی جائے۔ طے پایا کہ اجلاس  
 ختم ہونے کے بعد صرف علماء کو بلایا جائے۔ چنانچہ حضرت مفتی اعظم کی ہدایت  
 کے مطابق مولانا احمد سعید اور مولانا آزاد سجانی نے تمام علماء کی قیامگاہوں  
 پر جا کر چپکے چپکے سب کو بلاوا دیدیا۔ خطرہ یہ تھا کہ حکومت برطانیہ علماء کو  
 کسی ایک مرکز پر جمع نہ ہونے دے گی۔ اس سلسلے میں ہر قسم کی قربانی پیش کرنے  
 اور ہر مصیبت کو برداشت کرنے کے لئے تیار ہو جانا، اور ملی رہنمائی کے  
 اختلاف عقائد کو نظر انداز کر کے ایک مرکز پر جمع ہو جانا بڑی مشکل بات  
 تھی۔

میٹنگ جس روز ہونے والی تھی اس روز صبح کو بعد نماز فجر بہت سے

علامہ درگاہ سید حسن رسول نما رحمۃ اللہ علیہ میں حاضر ہوئے اور دہلی کے اس  
 مقدس بزرگ کے مزار کے قریب حاضر ہو کر یہ قول دسترار کیا کہ  
 دو موجودہ گورنمنٹ کے خلاف ہماری کاروائیاں صیغہ راز  
 میں رہیں گی۔ اور حکومت کی جانب سے جو سختیاں ہم پر کی جائیں گی  
 ان پر ہم ثابت قدم رہیں گے۔ نیز آپس میں عقائد کے اختلاف  
 کو نہیں آنے دیں گے۔

حضرت مولانا احمد سعید صاحب دام مجدہ جو اس معاہدے میں  
 شریک تھے فرماتے ہیں:-

”یاد نہیں کہ اس عہد و پیمان میں کون کون حضرات شریک تھے،  
 حضرت مولانا عبدالباری فرنہی علی، مولانا آزاد سجانی، مولانا  
 میرا زمان کی موجودگی تو یاد ہے۔ مگر ان کے علاوہ اور بھی حضرات  
 تھے۔ مطبوعہ رپورٹ میں یہ سرگزشت نہیں لکھی گئی۔ کیونکہ اس  
 وقت کے حالات کے پیش نظر ان باتوں کا شائع کرنا مناسب  
 نہ تھا۔ میں نے درگاہ سید حسن رسول نما سے واپس آ کر حضرت  
 مفتی اعظم کو تمام کیفیت سنائی اور حضرت نے اطمینان  
 و مسرت کا اظہار فرمایا تھا۔“

اسی روز بعد نماز عشاء میٹنگ ہوئی، اور جمعیتہ علماء ہند کا انعقاد عمل  
 میں آیا۔ احتیاط اس قدر نظر تھی کہ کسی صاحب نے اثنائے گفتگو میں انگریزوں  
 کے خلاف کوئی بات کہی تو مولانا شمار اللہ نے فرمایا، بھئی ذرا آہستہ کہئے؛  
 دیوار ہم گوش دارد۔ حضرت مفتی اعظم جمعیتہ کے صدر اور مولانا احمد سعید صاحب  
 ناظم بنائے گئے۔ اور اس کا سب سے پہلا دفتر مدرسہ امینیہ کے ایک کمرے

میں قائم ہوا۔ (مزید کیفیت رسالہ حالات انعقاد جمعیتہ علمائے ہند میں  
ملاحظہ فرمائیے۔

صدارت کے لئے ہندوستان کے تمام علماء کا حضرت مفتی اعظم کی  
ذات والا صفات پر متفق ہو جانا اور مسلسل بیس برس تک متفق رہنا اس  
کی کھلی دلیل ہے کہ آپ ہی کا کردار اپنے تمام معاصرین (بلکہ اکابر میں بھی)  
اعتدال اور مقبولیت کا درجہ رکھتا تھا۔ اور یہ خصوصیت و جامعیت  
عظمت و کرامت حضرت شاہ ولی اللہ رحمہ کے بعد آپ ہی کو حاصل ہوتی تھی  
آپ کی رہنمائی میں جمعیتہ علمائے ہند نے ملکی سیاست میں جو اہم کردار پیش  
کیا، یہاں اس کی تفصیلات کی گنجائش نہیں۔

نچی زندگی و خانہ داری | آپ کی پہلی شادی اس وقت ہوئی تھی

جب کہ آپ مدرسہ عین العلم میں مدرس  
تھے۔ زوجہ اول سے ایک لڑکا اور ایک لڑکی پیدا ہوئی تھی، مگر یہ دونوں  
بچے خوردسال فوت ہوئے۔ اور کچھ دنوں کے بعد زوجہ محترمہ کا بھی انتقال  
ہو گیا۔ اس کے بعد دوسری شادی ہوئی، اور ان سے سات اولادیں ہوئیں  
جن میں سے ہم دو بھائی اور دو بہنیں بقید حیات ہیں۔ دہلی میں جب آپ نے  
اپنی زوجہ محترمہ کو لانے کا ارادہ کیا تو بارہ دری شیرافکن خاں میں کرایہ پر  
مکان لیا، اس کے بعد حویلی اعظم خاں میں متعدد مکان تبدیل کیے۔ کرایہ  
کے مکانوں میں سب سے آخری مکان کو چہ فولاد خاں گلی مدرسہ شاہ عبدالعزیز  
میں لیا تھا۔ اس میں آپ ۱۳۳۱ھ سے ۱۳۴۳ھ تک رہے۔ اسی دوران  
میں کو چہ چیلان میں ایک مکان خرید لیا تھا۔ ۱۳۴۳ھ میں کچھ تعمیری تغیر و تبدل  
کر کے ذاتی مکان میں منتقل ہو گئے۔ وفات کے وقت آپ نے دو مکان

پھوٹے تھے۔ جن میں سے ایک مکان کو کسٹوڈین صاحب نے نیلام کر دیا ہے۔

## مشرق حالات و خدمات

**مؤتمر حجاز** | جب جازسہ شریف حسین کی عملداری کو سلطان ابن سعود نے ختم کر دیا تو دنیا نے اسلام کا ایک نائنندہ اجتماع منعقد کرنے کی تجویز ہوئی۔ یہ مؤتمر عالم اسلامى مورخہ ۲۶ ذیقعد ۱۳۲۳ھ کو مکہ معظمہ میں شریف شرف عدنان کی صدارت میں منعقد ہوئی، اور اس میں تمام ممالک اسلامیکے منتخب وفد شریک ہوئے تھے۔ حجیتہ علمائے ہند کی طرف سے بھی آپ کی صدارت میں وفد بھیجا گیا۔ آپ نے سلطان ابن سعود سے مطالبہ کیا کہ مؤتمر میں حجاز کے لئے حکومت کی تشکیل کا مسئلہ بھی زیر بحث آنا چاہئے۔ چنانچہ یہ مسئلہ ایجنڈے میں شامل کر لیا گیا۔ سبکدوش کیدلی کے لئے جو ارکان منتخب کیے گئے ان میں مفتی اعظم فلسطین کے بعد آپ ہی کا نام تھا۔ مؤتمر میں آپ نے بہت سی تجاویز پیش کیں اور کارروائی میں بہت زیادہ نمایاں حصہ لیا۔

ایک ملاقات میں سلطان ابن سعود سے آپ نے کہا کہ اگر آپ کو مدینہ منورہ میں بھی وہی کرنا تھا جو مکہ معظمہ میں ہوا، تو دنیا نے اسلام سے وعدہ کیوں کیا تھا کہ ہم مؤتمر اسلامی کے فیصلے تک مدینہ منورہ میں کوئی قابل شکایت کام نہیں کریں گے۔ سلطان نے کچھ تامل کے بعد

جواب دیا کہ میری قوم کے پانچ ہزار آدمیوں نے مجھے دھمکی دی کہ اگر میں  
مقابلہ و مآثر کو منہدم نہ کروں گا تو وہ خود چڑھائی کر کے یہ کام کریں گے  
مجھے یہ اندیشہ ہوا کہ مبادا وہ مجھ سے بھی زیادہ تخریب کریں۔ اس لئے میں نے  
ان کا مطالبہ پورا کیا۔ آپ نے جواب میں کہا کہ کیا آپ کو اپنی قوم کا حال معلوم  
نہ تھا؟ جب آپ ان کی وحشت و بربریت کو جانتے تھے، اور اعلانِ  
ملوکیت کے وقت تجربہ بھی کر لیا تھا تو آپ نے اس قسم کا وعدہ کیوں فرمایا؟  
سلطان تو سٹپٹا کر لاجواب ہو گئے، ایک مصاحب نے کہا جلالتہ الملک نے  
یہ سوچا تھا کہ میں اپنی قوم کو سمجھا لوں گا۔ آپ نے فرمایا، کس طریقے پر  
سمجھانے کی امید تھی؟ دلیل و محبت سے؟ یا قوت سے؟ اس پر تمام  
ماضین لاجواب ہو گئے۔

جب برطانیہ نے فلسطین کو تقسیم کیا اور ایک حصے میں  
مؤتمر فلسطین | یہودیوں کی حکومت قائم کر دی تو فلسطین کے عربوں  
میں سخت ہیجان و اضطراب برپا ہوا۔ اس سلسلے میں جمعیتہ علمائے ہند  
نے بھی مجلس تحفظ فلسطین قائم کی تھی۔ شہدائے فلسطین کے لئے چندہ جمع  
کیا اور ۲۶ اگست ۱۹۲۸ء کو تمام ہندوستان میں تقسیم فلسطین کے خلاف  
منظاہرہ کیا گیا۔ اس کے بعد برطانیہ نے قاہرہ میں عالم اسلامی کے نمائندوں کی  
ایک کانفرنس منعقد کرنے کی تجویز کی، یہ کانفرنس مؤتمر البریاتیہ المصریہ للدفاع  
عن فلسطین کے نام سے مشہور ہے۔ مورخہ ۷ اکتوبر ۱۹۲۸ء کو یہ مؤتمر  
قاہرہ میں علی علویہ پاشا کی صدارت میں منعقد ہوئی۔ جمعیتہ علمائے ہند کی  
طرف سے اس کی شرکت کے لئے حضرت مفتی اعظم کی صدارت میں وفد  
بھیجا گیا تھا۔ قابل ذکر امر یہ ہے کہ اس میں تمام عالم اسلامی کے تقریباً

ساتھ سے تین ہزار منتخب نمائندے شریک تھے۔ اور صدر کے دائیں جانب  
مفتی اعظم ہند کی کرسی رکھی گئی تھی۔ اور اس کی سبکدوشی میں بھی آپ کا  
نام رکھا گیا تھا۔ آپ نے اپنے بیان میں فرمایا تھا کہ اگر خدا نخواستہ فلسطین  
کے عرب تقسیم فلسطین پر راضی ہو بھی جائیں، تب بھی ہم ہندوستانی کبھی اس پر  
راضی نہ ہوں گے، اور اپنی جدوجہد برابر جاری رکھیں گے۔ آپ کی علالت  
کی وجہ سے آپ کا تحریری بیان مولانا عبدالحق صاحب مدنی نے پڑھا تھا۔

ہندوستان کی آزادی کی تحریک میں  
**آزادی ہند کی تحریک**

۱۹۳۰ء کی تحریک سول نافرمانی میں قانون تحفظ امن عامہ اور بغاوت کے  
جرم میں ۱۱ اکتوبر ۱۹۳۰ء مطابق ۱۷ جادی الاولی ۱۳۴۹ء کو اپنے  
دولت خانے واقع کوہ چیلوں سے صبح کے چار بجے گرفتار کیے گئے، اور  
ڈسٹرکٹ جیل گجرات میں بھیج دیے گئے۔ ۶ ماہ قید با مشقت اور ۱۷ کلاس  
دی گئی۔

دوسری گول میز کانفرنس دسمبر ۱۹۳۱ء کی ناکامی کے بعد دوبارہ  
سول نافرمانی کی تحریک جاری ہوئی، اس موقع پر آپ کو جمعیتہ علمائے ہند  
کا پہلا ڈکٹیٹر بنایا گیا تھا۔ دفعہ ۲۲ کی خلاف ورزی میں آپ کو آزاد پارک  
(عقب ٹاؤن ہال) کے جلسے میں گرفتار کیا گیا۔ ۸ ماہ قید با مشقت اسے  
کلاس کا حکم سنا کر نیو سنٹرل جیل ملتان بھیج دیا گیا تھا۔

۲۶ سوال نمبر ۱۳۵۰ کو آپ نے مدرسہ امینیہ کے انتظام  
**دوم واسطی** کے بارے میں جو ہدایات شائع کی تھیں، اس کی تہید

”چونکہ مذہب کی آزادی وطن کی آزادی کے ساتھ وابستہ ہے اور اس کے لئے جدوجہد کرنا میں اپنا مذہبی فرض سمجھتا ہوں اور اس فریضے کی ادائیگی کے جرم میں مجھے توقع ہے کہ میں گرفتار کر لیا جاؤں گا۔ اس لئے مدرسہ امینیہ دہلی کی ان ذمہ داریوں کو جو میرے اوپر ہیں پیش نظر رکھ کر میں نے حسب ذیل انتظام کر دیا ہے تاکہ میری اسیری کے زمانہ میں مدرسہ کے کام میں کوئی خلل نہ آئے، اور حقیقی نگران و محافظ توبہ العزت جل شفاء

ہی ہے“

یہ مجاہدین ملت اور شہیدان وطن کا خواب تھا۔ افسوس کہ آزادی وطن کے بعد بھی اس کی تعبیر پوری نہ ہوئی۔ اپنی زندگی میں انہوں نے حصول مقصد کے لئے بڑی بڑی کٹھن مترلیں طے کیں، بڑی بڑی آفتیں جھیلیں۔ لیکن اس کا رگاہ کون و فساد سے کوپح کرنے سے پہلے خود اپنی آنکھوں سے اپنی آرزوؤں کا خون ہوتے ہوئے بھی دیکھ گئے۔ ان کے کیا تاثرات اور کیا احساسات تھے۔ اب الفاظ میں کون ان کو بیان کر سکتا ہے۔ پیسگر کا نامور وہ اپنے ساتھ لے گئے۔ زندگی میں اسن کو بہتے ہوئے کسی نے نہ دیکھا۔

آپ تقریباً ۱۰ برس سے گوشہ نشین ہو گئے تھے۔ جلسوں اور پبلک کاموں میں کوئی حصہ نہ لیتے تھے۔ الہ آباد کے ہندی اخبار ”امرتا پریکاش“ نے جب رحمتہ للعالمین صلی اللہ علیہ وسلم کی شان میں گستاخی کی اور اس کے خلاف احتجاج کے طور پر ۱۴ اگست ۱۹۵۱ء کو جامع مسجد شاہجہانی کے سامنے جمعیتہ علماء کے اہتمام سے بہت بڑا عظیم الشان جلسہ ہوا۔

اس کی صدارت آپ نے ہی فرمائی تھی۔ یہ دس برس کی گوشہ نشینی کے بعد پہلی اور آخری صدارت تھی۔ اسی وقت سے آپ کی صحت گرنے لگی آپ ہر وقت ادا اس اور ملیل رہتے گئے۔ ایک روز آبدیدہ ہو کر فرمایا کہ ہم کو بھی اپنی زندگی میں کیا کیا دیکھنا تھا۔

ہو گیا مغمور اس آغاز کا انجام بھی میں نے غم کھا تو لیا لیکن مجھے غم کھا گیا آہ؛ لبوں پر جہرنا موشی تھی، دل سلگ رہا تھا۔ عاشقان جاں باز کے دل پر کیا گذرتی ہے اس کو وہی سمجھ سکتا ہے جس کو کبھی عشق سروسا ملے پڑا ہو۔ کسی کو کیا خبر تھی کہ ملت اسلامیہ کے اس بوڑھے سپہ سالار کے دل پر کیا گذر رہی ہے۔ آدھی صدی دینی و سیاسی جدوجہد میں گزار کر بوڑھا شہسوار زمانے کی ناسازگاری سے تھک چکا تھا۔ اب اس کو ایک نیند کی ضرورت تھی۔ رحمۃ اللعالمین صلی اللہ علیہ وسلم کے دامن رحمت کا ایک جھونکا آیا اور اس کو نیند آگئی۔

یہ ۸۰ برس کی بے داغ زندگی کیا تھی، ایک شاعر کی نظر میں۔

زیست ہے ایک وقفہ مہموم زندگانی سے زندگانی تک

لیکن یہ وقفہ مہموم ایک انقلاب انگیز برق تھی، ایک اسوۂ حسنہ تھا۔

جیم نبوت کی روشنی اور چینستان شریعت کی نسیم تھی جو ۱۲/۱۲/۱۳۶۲ھ ۱۳۶۲ھ

۳۱ دسمبر ۱۹۵۲ء عظیم جنوری ۱۹۵۳ء کی درمیانی شب یعنی پنج شنبہ کو

۱۰ بجے ہماری نگاہوں سے اوجھل ہوئی۔ انا اللہ وانا الیہ راجعون۔

آپ کا مزار جہرولی میں حضرت خواجہ قطب الدین بختیار کاکی کے

احاطہ کے باہر ظفر محل کے متصل واقع ہے۔



## اخلاق و عادات اور کچھ متفرق حکایات

آپ تہایت سادہ طبیعت خاموشی پسند تھے۔ وقار اور متانت کا یہ عالم تھا کہ چھوٹے آپ کے رعب سے کانپتے اور اجباب و رفقا آپ کی ہمیت سے ڈرتے تھے۔ خوش اخلاق اور مرخاں مرخ تھے۔ اپنا کام خود کرنے کے عادی تھے۔ ہنرمند ایسے تھے کہ کوئی کام آپ کے فو مشکل نہ تھا۔ خط نہایت عمدہ اور دل فریب تھا۔ آپ کا کمال خوشنویسی بالکل وہی اور محض عطیہ ربانی تھا۔ خوشنویسی کی مشق آپ نے کبھی نہیں کی۔ حساب میں بڑی عمدہ بہارت تھی۔ سادہ لباس پہنتے تھے۔ کوئی امتیازی شان پیدا کرنے کی کبھی کوشش نہیں کی۔ شہرت و نمائش سے ہمیشہ متنفر رہے۔ عربی اور فارسی میں بہت عمدہ شعر کہتے تھے، اردو میں بھی کچھ تھوڑی سی شاعری کی ہے۔ عربی ادب اور عربی مکالمے میں فصاحت و بلاغت کا یہ عالم تھا کہ عرب کے علماء نے آپ کی زبان دانی کی تعریف کی اور کہا کہ ہندوستان کے علماء میں ہم نے صرف آپ کو اہل زبان کی طرح شہتہ زبان بولتے ہوئے سنا۔

شیخ الازہر علامہ مصطفیٰ المراغی مرحوم نے آپ کے متعلق فرمایا تھا کہ ینبذ العلم والوقار فی جبینہ (اس شخص کی پیشانی پر علم اور وقار چمکتا ہے)

عالم اسلام کے اکثر علماء سے آپ کے تعلقات اور خط و کتابت تھی۔ مفتی اعظم فلسطین آپ کا بڑا احترام کرتے تھے۔ سید توفیق شریف مرحوم (شامی لیڈر) جب ہندوستان آتے تھے تو اکثر آپ کے دولت خانہ پر قیام کرتے تھے۔ ہندوستان کے لیڈر تو آپ کو اپنا بزرگ تسلیم کرتے تھے۔ ایک مرتبہ آپ نے حکیم اجمل خاں، ڈاکٹر مختار احمد انصاری اور مولانا محمد علی وغیرہ کی دعوت کی۔ دسترخوان پر چنے کی دال کا بھرتہ بھی تھا۔ حکیم صاحب نے اسکو بہت پسند کیا اور فرمایا کہ مفتی صاحب یہ دال ضرور شستے زیادہ لذیذ کیوں ہے؟ فرمایا کہ یہ میں نے اپنے ہاتھ سے پکائی ہے اور چونکہ خلوص کے ساتھ پکائی ہے۔ اس لئے لذیذ معلوم ہو رہی ہے۔

آہ! اب نہ وہ خلوص وانے رہے، نہ وہ خلوص کی قدر پہچاننے والے رہے۔ حکیم صاحب مرحوم اپنی مجلس اور مطب میں کسی والی ریاست کے استقبال کے لئے بھی کھڑے نہ ہوتے تھے۔ لیکن جب آپ تشریف لاتے تھے تو سروس کھڑے ہو جاتے تھے۔ اور دوڑ کر دروازے سے آپ کو اپنے ساتھ لاتے تھے۔

حضرت مولانا محمد انور شاہ نور اللہ مرقدہ فرمایا کرتے تھے کہ مفتی کفایت اللہ کا وجود اسلام کی حقانیت کی دلیل ہے۔ آپ حضرت مولانا رشید احمد گنگوہی قدس سرہ سے بیعت تھے۔ مگر خود کسی کو بیعت نہیں کیا جب کوئی عقیدتمند بیعت کی درخواست کرتا تھا تو مولانا تھانوی رحمۃ اللہ علیہ یا مولانا عبدالقادر رائے پوری مدظلہم العالی یا مولانا حسین احمد مدنی یا مولانا محمد الیاس رحمۃ اللہ علیہ کی خدمت میں حاضر ہونے کی ہدایت فرماتے تھے۔ ایک مرتبہ راقم الحروف کچھ بیمار ہو گیا، اس وقت چچا، سات برس

کی عمر تھی۔ والد مرحوم نے اپنے ایک شاگرد مولوی محمد ایوب کو لکھنؤ کی ایک ساتھ مجھے ڈاکٹر انصاری کے مطب میں بھیجا۔ اس زمانہ میں ڈاکٹر صاحب کا مطب مسجد فتحپوری کے شرقی دروازے کے دائیں جانب کمرے پر بالمقابل کوٹھڑی (ہوٹل) واقع تھا۔ مطب کے منیجر غالب صاحب تھے (جو رشتے میں غالب ڈاکٹر صاحب کے خال زاد بھائی تھے) تمام آنے والے مریضوں کے نام رجسٹر پر لکھتے تھے۔ فیس وصول کرتے تھے اور مطب میں ترتیب وار سمیٹتے تھے، اس زمانہ میں ڈاکٹر صاحب کے معائنہ کی فیس پانچ روپے تھی، والد محترم نے مجھ کو اپنے ساتھ لے جانا اسلئے مناسب نہ سمجھا کہ شاید ڈاکٹر صاحب فیس قبول نہ کریں۔ مولوی محمد ایوب کو سمجھا دیا تھا کہ وہاں میرا نام نہ لینا، جب مطب میں پہنچے فیس پیش کی، تو غالب صاحب نے پوچھا کہ اس بچہ کے والد کا کیا نام ہے۔ مولوی صاحب نے کہا عبداللہ، پھر پوچھا آپ کہاں سے آئے ہیں۔ انھوں نے کہا میں دہلی شہر سے۔ غالب صاحب کی یہ کیفیت تھی کہ نوٹ ہاتھ میں لکھا اور الٹ پیہر کر مختلف سوالات کر رہے تھے۔ دیگر حاضرین بھی حیران تھے کہ اس قدر تحقیقات کیوں ہو رہی ہے۔ آخر جب کچھ نہ کھلا تو نوٹ کو میز کی دراز میں رکھ لیا، اور لاند ڈاکٹر صاحب کے پاس چلے گئے۔ دو تین منٹ کے بعد واپس آئے۔ اور ہم کو نمبر کے خلاف اندر بھیج دیا، ہم معائنہ کے کمرے میں داخل ہوئے تو ڈاکٹر صاحب کا مسکراتا ہوا چہرہ نظر آیا جب انکی مجلس اور متبسم نگاہیں مجھ پر پڑیں تو کچھ ایسا محسوس ہوا کہ سونچ کی شعاع میرے دل کو براہی ہے۔ میرے سلام کے جواب کے بعد میری پیٹھ پر ہاتھ پھیرتے ہوئے انھوں نے پہلا سوال یہ کیا کہ بولیا تمھارے ابا کا کیا نام ہے؟ میں نے کہا ابا جی۔ بے ساختہ ہنس پڑے اور مولوی ایوب سے کہا کہ مولوی صاحب صحیح کہتے! کیا یہ مولانا

روپے لیتا ہوں، مگر آپ سے دس روپے لوں گا۔ آپ کے پاس اس وقت صرف دس روپے تھے۔ دکاندار کو کچھ نہیں دیا۔ گھرا کر اپنے ایک خادم کو نپدرہ روپے دیتے، اور فرمایا کہ اگر وہ پورے پندرہ روپے نہ لے تو اس کے سامنے پھینک کر آجانا۔

مکان کے لئے زمین خرید لی تھی، مگر بنوانے کے لئے روپیہ نہ تھا۔ وہلی کے ایک رئیس نے آپ سے درخواست کی کہ میں روپیہ پیش کر دوں گا، آپ تعمیر شروع کر دیجئے۔ آپ نے انکار فرما دیا۔ کچھ دنوں کے بعد پھر انھوں نے اصرار کیا۔ آپ نے فرمایا کہ اچھا کچھ روپیہ قرض دیدو اور پروٹ لکھو الو۔ انھوں نے ضابطے کے مطابق پروٹ انگریزی میں ٹائپ کر کر پیش کیا۔ فرمایا کہ اس کا ترجمہ مجھے سناؤ۔ انھوں نے ترجمہ سنایا، آپ نے دستخط کرنے سے انکار فرما دیا۔ کیونکہ اس میں شرح سود بھی لکھی ہوئی تھی۔ انھوں نے بہت کچھ سمجھانے اور تسلی دلانے کی کوشش کی کہ حضرت یہ تو صرف ضابطہ کی خانہ پری ہے، ورنہ ہم نے عمر بھر میں نہ کسی کو سود دیا، نہ کسی سے سود لیا، فرمایا کہ مجھے قرض لینے کی ضرورت نہیں ہے آپ مجھے معاف کیجئے۔ آخر انھوں نے دوسرا پروٹ لائپ کرایا جب آپ نے دستخط فرمائے۔ قرض سے ہمیشہ بچتے تھے۔ وفات کے وقت آپ کسی کے مقروض نہیں تھے۔

آپ کے ہزاروں شاگرد ہندوستان، پاکستان، برما، ملایا، جاوا، سماٹرا عراق، حجاز، شام، افغانستان، ایران، بخارا، ختن، تبت، چین اور افریقہ تک پھیلے ہوئے ہیں۔ ہندوستان کے مشاہیر میں سے حضرت مولانا حافظ اعجاز علی دستاؤ الفقه والادب دارالعلوم دیوبند، حضرت مولانا مفتی سید مہدی حسن (صدر مفتی دارالعلوم دیوبند) اور حضرت مولانا حافظ احمد سعید

ناظم اول جمعیتہ علمائے ہند، آپ کے محبوب اور خاص شاگردوں میں سے ہیں۔  
 آپ کے کمالات و فضائل کی شرح و تفصیل مجھ جیسے سچے سچے سچدال کے امکان  
 سے باہر ہے۔ اپنی کوتاہ علمی نیز قلت گنجائش کی وجہ سے مقالہ ہذا کو ختم کرتا ہوں۔  
 ابھی آپ کے کمالات و فضائل اور آپ کی علمی و دینی خدمات پر بہت کچھ لکھا جائیگا  
 موجودہ نسل کو بھی آپ بہت کچھ سکھائے۔ اور آئندہ نسلیں بھی آپ کے اسوہ  
 سے بہت کچھ سیکھیں گی۔ چودھویں صدی ہجری کا یہ عظیم المرتبت انسان تھا جو  
 انبیاء علیہم السلام کی سادگی و استغناء، خودداری و تحمل، دیانت و امانت،  
 صبر و قناعت اور عزم و استقلال کا نمونہ پیش کر گیا۔

اللہم اغفر لہ و متعنا باسوتہ انک ارحم الراحمین۔

یہ جو کچھ عرض کیا گیا آپ کی عظیم الشان زندگی کے چند پہلوؤں پر ہلکی سی  
 روشنی ڈالنے کی مختصر کوشش تھی، پھر بھی مضمون کافی طویل ہو گیا ہے، اسلئے  
 اب آپ کے چند ممتاز شاگردوں کا مختصر تذکرہ (اپنے وعدے کے مطابق)  
 عرض کرتا ہوں۔

## آپ کے چند شاگرد

مولوی محمد حسین راندریری :- راندریر میں جامعہ حسینیہ آپ ہی کا قائم کیا ہوا  
 ہے۔ یہ مدرسہ بھجرات کا مشہور اور نیک نام دینی مدرسہ ہے آپ کے انتقال  
 کے بعد مدرسے کا انتظام آپ کے بڑے بھائی مولوی حکیم محمد ابراہیم نے سنبھالا  
 آپ بڑے جید عالم اور متقی و پاکباز بزرگ تھے۔

مولوی حکیم محمد ابراہیم صاحب راندریری :- آپ مولوی محمد حسین بانی مدرسہ  
 حسینیہ کے بڑے بھائی تھے۔ ان دونوں بھائیوں کی وجہ سے بھجرات کے علاقہ

میں علوم اسلامیہ کو بہت فروغ ہوا۔ عمر بھر دین متین کی اور حدیث نبوی کی خدمت میں مشغول رہے۔ ۱۳۷۳ھ میں آپ کا انتقال ہو گیا، اب آپ کے فرزند مولوی محمد سعید صاحب مدرسہ حسینیہ کے مہتمم ہیں۔

مولوی حافظ محمد حسین صاحب سکندر آبادی راتپوری: آپ اصل میں سکندر آباد ضلع بلند شہر کے باشندے تھے۔ فاضل التحصیل ہونے کے بعد کچھ دنوں مدرسہ سی ہی میں پڑھاتے رہے، پھر آپ کو حضرت مفتی اعظم نے رائے پور بھیج دیا۔ وہاں آپ نے مدرسہ اسلامیہ قائم کیا جو صوبہ متوسط کا کامیاب دینی مدرسہ ہے۔ آپ نہایت جید عالم اور خوش الحان قاری تھے حضرت مولانا احمد سعید صاحب کے اولین اساتذہ میں سے تھے، عادات و خصائل اور اخلاق میں اپنے شیخ حضرت مفتی اعظم نور اللہ مرقدہ سے بہت مشابہ تھے۔ جمعیت علمائے صوبہ متوسط کے صدر بھی تھے۔ ۱۳۷۳ھ میں آپ کا انتقال ہو گیا۔ مدرسے کا انتظام آپ کے شاگردوں کے ہاتھ میں ہے۔

مولوی عبدالعزیز صاحب جیندوی: ریاست جیند (مشرقی پنجاب) میں آپ نے درسگاہ عزیز یہ کے نام سے دینی مدرسہ قائم کیا تھا جس کے سرپرست مہتمم صاحب دارالعلوم دیوبند تھے، مشرقی پنجاب میں آپ کی وجہ سے اور آپ کی درسگاہ کی بدولت ہزار ہا مسلمانوں کو فیض پہنچا، اور جو لوگ صرف نام کے مسلمان تھے، آپ کے فیض و توجہ سے سچے باعمل مسلمان بن گئے۔ آپ کے انتقال کے بعد آپ کے صاحبزادے مولوی عبدالحلیم قرنی نے جو مدرسہ امینیہ کے تعلیم یافتہ تھے، درسگاہ عزیز یہ کا انتظام سنبھالا تھا۔ افسوس کہ ۱۹۴۷ء کے خونین انقلاب میں آپ کا سارا خاندان شہید ہو گیا۔

مولوی سید داؤد علی نصیر آبادی، اجیر کے علاقہ میں آپ کے وعظ و نصائح سے بہت فیض پہنچ رہا ہے۔ آپ اس علاقہ کی جمعیتہ علماء کے مدد بھی ہیں۔

حضرت مولانا مفتی عبد الصمد صاحب مکرانی، آپ ۱۳۵۲ھ میں مدرسہ امینیہ سے فارغ التحصیل ہوئے، اور اپنے وطن میں درس و تعلیم میں مشغول رہے۔ آج کل آپ ریاست قلات کے قاضی القضاة و چیف جسٹس ہیں۔ عربی ادب میں بھی خوب ہارت رکھتے ہیں۔ عربی میں شعر بھی کہتے ہیں۔ مولانا محمد الیاس رحمۃ اللہ علیہ کی تبلیغی تحریک سے بھی دلچسپی رکھتے ہیں۔ مولانا احمد مسلم افریقی، آپ افریقہ کے مشاہیر علماء میں سے ہیں۔ افریقہ میں آپ کی وجہ سے رشد و ہدایت کا سلسلہ جاری ہے۔ مدرسہ امینیہ کے لئے آپ اپنے زیر اثر حلقوں سے بہت امداد و اعانتا فرماتے ہیں۔ افسوس کہ ۱۳۸۶ھ میں آپ کا انتقال ہو گیا۔

مولانا محمد تقی صاحب بارہ سنگی، آپ ۱۳۶۹ھ میں فارغ التحصیل ہوئے۔ نہایت ذکی، ذہین اور قابل ترین عالم ہیں۔ آپ اجیر میں درس و تدریس میں مشغول رہے۔ پھر ندوۃ العلماء لکھنؤ میں ایک معزز عہدے پر فائز رہے۔ "اسلام کا زرعی نظام" وغیرہ کئی کتابوں کے مصنف ہیں۔ اب اس وقت آپ مسلم یونیورسٹی علی گڑھ میں ایک بڑے عہدے پر فائز ہیں۔ مولوی سید محمد فاروق صاحب دہلوی، آپ ۱۳۵۷ھ ہجری میں فارغ التحصیل ہوئے۔ کچھ عرصے تک حضرت مفتی اعظم کی خدمت میں رہ کر افتار کی خدمت انجام دیتے رہے، آج کل آپ دہلی کی مشہور تربیت گاہ "بچوں کا گھر" کے نگران و ہتتم ہیں۔

مولانا مولوی عبدالسبحان صاحب میواتی :- آپ مدرسہ سبحانیکے بانی و ہتھم ہیں۔ پہلے یہ مدرسہ قرول باغ میں تھا، آج کل قصاب پورہ میں ہے۔ ابتدائی دینی تعلیم اس میں خاص طور پر عمدہ ہوتی ہے۔ آپ کے چار صاحبزادے مولوی عبدالمنان، مولوی عبدالرحمن، مولوی عبدالرحمان، مولوی عبدالغفار ذی استعداد عالم حافظ اور قاری ہیں۔ یہ چاروں صاحبزادے بھی حضرت مفتی اعظم کے شاگرد ہیں۔

مولوی محمد فاروق صاحب و اصنافی :- دہلی کے مشہور خوش بیان واعظ اور شاعر ہیں۔ کئی کتابوں کے مصنف ہیں۔

مولوی مفتی محمد شفیع صاحب ملتانی :- ملتان میں علوم نبویہ کی تعلیم و شاعت میں مشغول ہیں۔ افتار کی خدمت بھی انجام دیتے ہیں۔ آپ نے ایک مدرسہ قاسم العلوم کے نام سے قائم کیا ہے۔ جس کے ہتھم بھی آپ خود ہی ہیں۔ بے انتہا شریف الطبع اور اسلامی تہذیب و اخلاق کا نمونہ ہیں۔ اپنے استاد حضرت مفتی اعظم کے مخلص خادم اور سچے عاشق ہیں، آپ کا مدرسہ ملتان میں سب سے عمدہ معیار کا مدرسہ ہے۔ جب حضرت مفتی اعظم ملتان کے نیوسنٹرل جیل میں اسیر فرنگ تھے اور حضرت کے اجاب و عقیدت مند جو ملاقات کے لئے جایا کرتے تھے، ان میں سے اکثر مولانا موصوفی ہی کے مکان پر قیام کرتے تھے۔ اور آپ فراخ دلی کے ساتھ جہان نوازی کرتے تھے۔

استاذ محترم حافظ مولوی خدابخش صاحب پنجابی دہلوی :- آپ کی جائے پیدائش مقام لہر شریف ضلع جہلم ہے، اور اب سکونت مقام بھیرہ ضلع سرگودھا ہے۔ قاریغ التحصیل ہونے کے بعد طویل مدت تک

مدرسہ امینیہ میں ہی مدرسہ ہے۔ اور حدیث، تفسیر، فقہ اور دیگر علوم کا درس دیتے رہے۔ اب پاکستان میں ایک مدرسے میں شیخ الحدیث و مہتمم ہیں۔ بڑی ٹھوس قابلیت کے مالک ہیں۔ اور تمام علوم و فنون میں ہاتھ تامل رکھتے ہیں۔ اعلیٰ درجے کے مقرر اور مشہور مناظر ہیں، دہلی میں آپ انجمن سیف الاسلام کے اور مدرسہ امینیہ کی انجمن اصلاح الکلام کے صدر تھے۔ راجن اصلاح الکلام ۱۳۲۵ھ میں حضرت مفتی اعظم نے قائم کی تھی، آپ راقم الحروف کے شفیق ترین استاد ہیں۔

مولوی مفتی محمد صالح رنگوٹی: آپ نے رنگون میں دارالتبلیغ کے نام سے ایک اسلامی ادارہ قائم کیا ہے۔ برمی زبان میں اسلامی لٹریچر کے ترجمے شائع کر رہے ہیں۔ آپ خطیب اور مفتی بھی ہیں۔ برما میں آپ کی وجہ سے علوم اسلامیہ و احکام شرعیہ کی کافی نشرواشاعت ہو رہی ہے۔

مولوی مفتی محمد بن حافظ صالح راندیری: آپ جامع مسجد رنگون کے خطیب اور مفتی ہیں۔ علم افتار میں خاص طور پر حضرت مفتی اعظم سے فیض حاصل کیا ہے۔ آپ کی علمی قابلیت برما میں ممتاز درجہ رکھتی ہے۔

مولوی مفتی اسماعیل محمد بسم اللہ صاحب ڈابھیل: آپ علاقہ گجرات کے مشہور مفتی اور مرتبہ علائق عالم ہیں۔ اہل علم اور علم دوست ہیں۔ جامعہ اسلامیہ ڈابھیل جس میں مولانا محمد انور شاہ اور آپ کے رفقاء نے تعلیمی خدمات انجام دی ہیں۔ آپ اس کے کافی عرصہ تک مہتمم رہے، اب اس کے صدر مفتی ہیں۔ دو تین سال ہوئے آپ وفات پا چکے ہیں۔

حضرت مولانا محمد حسن صاحب دوحدی: آپ دوحد علاقہ گجرات کے باشندے ہیں۔ مقام دوحد مغل شہنشاہ حضرت اوزنگ زیب محی الدین عالمگیر

جانے پیدائش ہے۔

مولانا موصوف نے بچپن سے بغرض تعلیم وطن سے نکل کر سونی پت اور دہلی میں تعلیم پائی۔ مدرسہ امینیہ میں کافی عرصے تک مدرس اور حضرت مفتی اعظم رح کے معتمد خاص رہے۔ ۱۹۲۴ء کے شدھی کے زمانے میں حضرت مفتی اعظم رح آپ کو تبلیغی خدمات کے لئے اکثر ملکاتوں کے علاقہ میں بھیجتے رہتے تھے۔

آپ نہایت سادہ مزاج بے تکلف مخلص اور بے لوث درویش صفت بزرگ ہیں۔ ہر وقت خوش رہتے اور خوش رکھتے ہیں، ظرافت بذلہ سخی، محبت آپ کے خمیر میں داخل ہے۔ درس و تدریس میں بہت پرانا تجربہ رکھتے ہیں۔ کافی عرصے تک جامعہ اسلامیہ ڈابھیل میں تعلیمی خدمات انجام دیں۔ برما میں بھی طویل عرصے تک قیام رہا۔ آپ کے تعلقات کا حلقہ بہت وسیع ہے۔ اپنی سادگی اور محاسن و اخلاق میں اسلاف کا مکمل نمونہ ہیں۔ علاقہ گجرات اور برما میں آپ طوطی گجرات کے لقب سے یاد کئے جاتے ہیں۔

راقم الحروف کو مولانا موصوف سے شرف تلمذ حاصل ہے۔ دہلی اکثر تشریف لاتے رہتے ہیں۔ اور مدرسہ میں قیام فرماتے ہیں۔ سفر و حضر میں درس و تدریس و عطا و نصیحت کا مشغلہ جاری رہتا ہے و آپ بھی وقتاً بوقت پاپکے ہیں۔

مولوی حکیم محمد قاسم صاحب سورتی: آپ ہندوستان کے چند ماذق طبیعوں میں سے ہیں۔ آپ کی مذاقت اور ہارت فن پورے صوبہ میں شہرہ آفاق و مسلم ہے۔ آپ کا مطلب کامیاب مطلب ہے جس میں

روزانہ ڈیڑھ سو مرتبہ دو دروازے سے سفر کیے کے حاضر ہوتے ہیں۔ اور شفا  
یاب ہوتے ہیں۔ جید عالم، علم پرور، منکسر المزاج، بااخلاق انسان ہیں۔  
خاص طور پر اپنے اساتذہ کے ساتھ حسن سلوک اور خدمت کا جذبہ رکھتے ہیں۔  
آجکل آپ اپنی علالت اور ضعف کی وجہ سے گوشہ نشین ہو چکے ہیں۔  
(دو تین ماہ ہوئے آپ وفات پا چکے ہیں۔)

مولوی حافظ عبدالرحیم صاحب صادق رانڈیری صد جمعیتہ علماء صوبہ گجرات  
علاقہ گجرات میں آپ کی وجہ سے اسلامی تعلیمات کو بہت ترقی اور فروغ  
حاصل ہوا ہے۔ آپ بہت عرصے سے اسلامی طریقہ کو گجراتی زبان میں منتقل  
کر رہے ہیں۔ اور شائع کر رہے ہیں۔ آپ نے گجراتی زبان میں قرآن شریف کا ترجمہ  
بھی کیا ہے، جو شائع ہو چکا ہے۔ افسوس کہ جمادی الاولیٰ ۱۳۸۵ھ میں آپ کی  
وفات ہو گئی۔

شیخ الادب والفقہ حضرت مولانا حافظ محمد اعزاز علی صاحب  
آپ نے حضرت مفتی اعظم سے مدرسہ عین العلم شاہجہانپور میں ابتدائی کتابیں  
پڑھی ہیں۔ بعد ازاں حضرت نے آپ کو تحصیل علم کے لئے دارالعلوم دیوبند بھیج دیا تھا  
حضرت شیخ الہند سے آپ نے حدیث پڑھی۔ آپ کافی عرصہ تک دارالافتاء  
دارالعلوم دیوبند کے مدرسہ مفتی بھی رہے ہیں۔ اور آخر تک ناظم تعلیمات اور حدیث  
وفقہ کے استاد رہے۔ آپ کے تبحر علمی، فضل و کمال اور اخلاق و عادات کے  
بالے میں کچھ لکھنے کی جرأت کرتا ہوں مگر سوچتا ہوں تو آپ کی شان کے لائق الفاظ  
نہیں ملتے۔ مختصر یہ کہ دارالعلوم دیوبند کے اساتذہ میں حضرت شیخ الاسلام مولانا  
حسین احمد مدنی نور اللہ مرقدہ کے بعد آپ کا درجہ مسلم تھا۔ آپ کی سوانح حیات  
تذکرۃ الاعزاز کے نام سے شائع ہو چکی ہے۔ حضرت مفتی اعظم کی وفات پر

آپ کو بہت صدمہ ہوا تھا۔ آپ کے تاثرات اس مقالہ سے ظاہر ہوتے ہیں جو اجماعہ اخبار کے مفتی اعظم نمبر میں شائع ہوا تھا، اس میں ایک مقام پر آپ تحریر فرماتے ہیں:-

”مجمع میں تو بے شک مولانا اعزاز علی یا مولانا کہہ کر خطاب کرتے تھے مگر تنہائی میں اعزاز علی یا زیادہ سے زیادہ مولوی اعزاز علی فرمایا کرتے تھے۔ میرے لئے اب کوئی ایسا نہ رہا کہ شفقت آمیز لہجے میں اعزاز علی یا مولوی اعزاز علی کہے سے

ہائے استاد ہمارا نہ رہا ہم غریبوں کا سہارا نہ رہا“  
 مورخہ ۲۱ رجب ۱۳۷۳ھ کو آپ کا انتقال ہو چکا ہے۔

ہائے شاگرد بھی استاد کی خدمت میں گیا      مونہ سے کہتا ہوا لیکہ جنت میں گیا  
 بسکہ آزار سے فرقت کے ہوا تھا رنجور      استراحت کیلئے جگہ راحت میں گیا

مجھ سے کیوں روٹھ گئے میرا مقدر ہو کر      یہ ستم مجھ پر ہوا لطف کا خوگر ہو کر  
 کس نے اعزاز علی کہہ کے پکارا تم کو      سوتے فردوس روانہ ہوئے مضطر ہو کر

اٹھ گئے تم بھی تو اب صبر کیا رانہ رہا      آہ دنیا میں تو اب کوئی ہمارا نہ رہا  
 بعد مروجہ کے اب ایک سہارا تم تھے۔      ہم غریبوں کے لئے وہ بھی سہارا نہ رہا  
 (واصف)

مولانا مفتی سید ہدی حسن صاحب شاہجہانپوری اور مدرسے فارغ التحصیل ہونے کے بعد حضرت مفتی اعظم نے آپ کو سورت بھیجا تھا، آپ طویل عرصے تک

وہاں احکام الہی کی ترویج و اشاعت فرماتے اور افتار کی خدمت انجام دیتے رہے۔ تفقہ فی الدین میں حضرت مفتی اعظم کے بعد آپ کا درجہ مسلم ہے۔ آج کل دارالافتار دارالعلوم دیوبند کے صدر مفتی ہیں۔ آپ کا دسترخوان بھی حضرت شیخ الاسلام کے دسترخوان کی طرح وسیع ہے۔ زاہد و متقی اور صاف اور اطہار حق میں بیباک ہیں۔ آپ کے دو صاحبزادے مولانا سید احمد میاں اور مولانا سید محمد میاں ماشاء اللہ ذہین اور قابل علماء ہیں۔ یہ دونوں صاحبزادے بھی حضرت مفتی اعظم کے شاگرد ہیں۔

سحبان الہند حضرت مولانا حافظ احمد سعید صاحب دہلوی آپ غیر منقسم ہندوستان کے مشاہیر علماء اور سفیر اول کے رہنماؤں میں سے ہیں۔ حضرت مفتی اعظم کے بڑے عزیز شاگرد اور ابتدائی رفیقوں میں سے ہیں۔ مطالبہ آؤ آن پر آپ کو بڑا زبردست عبور حاصل ہوا اور فارغ التحصیل ہونے سے پہلے ہی آپ خوش بیان و اعطاء اور مقرر تھے۔ اور آج تک وعظ و تقریر و ترجمہ کا شغل جاری ہے۔

آپ کا وطن دہلی رکوچہ ناہر خاں ہے۔ تاریخ پیدائش ربیع الثانی ۱۳۰۶ھ، والد کا نام حافظ نواب مرزا ہے۔ آپ کے والد زینت المساجد میں امام اور مدرس قرآن تھے۔ آپ نے ابتدائی تعلیم مولوی عبد المجید مصطفیٰ آبادی سے اور عربی کی ابتدائی تعلیم مولوی قاری محمد حسین سکندر آبادی رائے پوری سے حاصل کی۔ پھر ۱۳۲۵ھ میں مدرسہ امینیہ میں داخل ہو کر تعلیم حاصل کی اور فارغ التحصیل ہوئے۔

سیاسی تحریکات میں آپ کو آٹھ مرتبہ قید و بند کی کالیف برداشت کرنی پڑی۔ گجرات جیل اور ملتان جیل میں حضرت مفتی اعظم کے ساتھ ہی میں جمعیت علماء ہند

کے قیام کے وقت سے لیکر میں برس تک اس کے ناظم اعلیٰ رہے۔ اور اب اس کے نائب صدر ہیں۔ قومی خدمات میں ہمیشہ پیش پیش رہے ہیں اور ۱۹۴۷ء کے انقلاب کے بعد سے تو زیادہ وقت انہیں مشاغل میں گزارنا ہے۔ قرآن حکیم کا ترجمہ بھی لکھ رہے ہیں جس کے کچھ حصے شائع ہو چکے ہیں (آپ بھی وفات پانچے ہیں)۔  
 حضرت شیخ الحدیث مولانا مفتی محمد عبدالغنی بیٹیا لوی شاہجہانپوری  
 آپکی تاریخ پیدائش ۱۳۲۵ھ ہجرت ۱۹۰۷ء وطن اصل ڈسٹرکٹ (پٹیالہ) والد کا نام  
 مولوی جمال الدین بن مولوی فتح محمد خان، آپ کے دادا مولوی فتح محمد خاں عربی  
 میں حضرت شاہ محمد اسحاق دہلوی رحمۃ اللہ علیہ کے اور فارسی میں مولانا امام بخش  
 مہبائی دہلوی کے شاگرد تھے، تقریباً ۱۱۵ برس کی عمر میں انتقال فرمایا تھا، اس  
 وقت آپ کی عمر تقریباً بارہ تیرہ برس کی تھی۔

آپ نے ابتدائی کتابیں اپنے دادا سے پڑھیں۔ پھر تقریباً پندرہ برس کی  
 عمر میں دہلی آئے۔ مولوی جمال الدین جو مدرسہ امینیہ میں حدیث پڑھتے تھے ان سے  
 صرف و نحو کی کتابیں پڑھیں۔ پھر ۱۳۲۵ھ میں مدرسہ امینیہ میں داخل ہو کر تعلیم  
 حاصل کی۔ اور ۱۳۳۲ھ میں فارغ التحصیل ہوئے۔ آپ اپنے ہم جماعتوں میں  
 ممتاز ترین ذکی و فہیم طالب علم تھے۔ دورانِ تعلیم میں ہی معقولات کی کتابیں  
 پڑھاتے تھے۔ فارغ التحصیل ہونے کے بعد ایک سال تک مدرسے میں پڑھایا،  
 پھر حضرت مفتی اعظم نے آپ کو مدرسہ علم شاہجہانپور کا صدر مدرس بنا کر بھیج دیا۔  
 شاہجہانپور کو آپ نے اپنا وطن بنا لیا، اور وہیں آپ کی شادی ہوئی، آپ کے  
 اہل و عیال بھی وہیں رہتے ہیں۔ آپ کے ایک صاحبزادے مولوی عبدالحی اسلامیہ  
 کالج شاہجہانپور میں پڑھ رہے ہیں۔ حضرت مفتی اعظم نے اپنے مرض و فاقہ میں  
 جبکہ مدرسہ کے لئے ایک مدرس کی ضرورت تھی، آپ کو بلا لینے کا مشورہ دیا تھا۔

چنانچہ مدرسین العلم میں ۴۰ برس حضرت مفتی اعظم کے حکم کے مطابق درس دینے کے بعد آپ یکم ذیقعدہ ۱۳۵۳ھ کو مدرسہ امینیہ دہلی میں تشریف لے آئے، اہل آپا ہی شیخ الحدیث و صدر مفتی ہیں (دو تین سال ہوئے آپ مدرسہ سے مستعفی ہو کر شاہجہانپور تشریف لے گئے۔ بعضی کی وجہ سے بالکل گوشہ نشین رہے۔ ۱۳۸۸ھ میں وفات ہو گئی۔)

آپ نہایت خاموش طبع، تنہائی پسند، گوشہ نشین متبع سنت میں اور بہت ہی سیدھی سادی طبیعت رکھتے ہیں۔ بہت کم بولتے ہیں۔ لیکن درس میں بڑی مبسوط اور عالمانہ تقریر ہوتی ہے۔ تمام علوم و فنون پر مادی اور ٹھوس قابلیت کے مالک ہیں۔ تبحر علمی اور جامعیت کالات میں حضرت مفتی اعظم کے پرتو اور نمونہ ہیں۔

اللہم انکبک اللہ کا دین خالص محفوظ ہے اور ہمیشہ محفوظ رہے گا۔  
**خاتمہ کلام** قال اللہ عزوجل، انا نحن نزلنا الذکر وانا انزلہ لعلنا نلاحظوا

اے شاہ ولی اللہ اور شاہ عبدالعزیز کی ولی کے رہنے والو! تمہارا، غفارت اور قدر ناشناسی کے باوجود نہ معلوم اللہ کو تمہاری کونسی ادائیں بند ہے کہ یہ دولت تم سے سلب نہیں کی گئی۔ وَاخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ

خادم الطلبة حفیظ الرحمان و آصف

(نوٹ) مقالہ مذکورہ ماہنامہ البلاغ، بمبئی کے تعلیمی نمبر کے لئے لکھا گیا تھا اور

البلاغ تعلیمی نمبر ماہ دسمبر ۱۹۵۴ء میں شائع ہوا۔ اس کے بعد بمبئی ثانی اخبار الجمعیت دہلی کے سنڈے ایڈیشن میں ۹ جولائی ۱۹۵۴ء سے یکم اکتوبر ۱۹۵۶ء تک شائع ہوتا رہا۔ نظر ثالث کے بعد کتابی صورت میں ہدیہ ناظرین کیا گیا۔ اور اب نظر رابع کے بعد کتابچہ

کا دوسرا ایڈیشن شائع کیا جا رہا ہے۔ حفیظ الرحمان و آصف

جمادی الثانی ۱۳۸۹ھ

## الدَّالُّ عَلَى الْخَيْرِ كَفَاعِلُهُ

دوسروں کو نیکی کی طرف بلانے والا بھی نیکی کرنے والے کے برابر ہے۔  
لہذا اپنے عزیزوں اور دوستوں کو بھی  
مدرسہ امینیہ کا معاون بنائیے۔ یہی چیز  
آخرت میں کام آئے گی!